

<p>پر ځان باور ولری او مثبت فکر وکړی</p> <p>حمیدالله حمیدی</p>	<p>د هیتلر مرگ</p> <p>ضمیر سایې</p>	<p>په څنگله کې سخته وچکالي!</p> <p>سیدرفیع الله قلم</p>
--	---	---



د نړۍ ۵
بهایه کتابتونونه!

معلوماتي | ۶ مخ



پنځه او روژه

د روژې فضائل | ۵ مخ



د افغانستان د تېرې لوبې
ریکارډونه


سپورټ | ۸ مخ



پنځه مغزیاني چي
ستاسي پر روغتیا اغېزه
کولای سي

روغتیا | ۷ مخ

د آفغان خبريالانو
آساي ستونزي څه دي؟



خلک او ټاټوبی | ۴ مخ

د ځان حکومت مبارزه او د پروسه يې اغېزه!



يې، چي د فساد پر وړاندي د مبارزې د ستراتيژۍ د عملي کېدو په برخه کې د پرمختيا
وړاندي يې مبارزه يوه اړتيا بولي.

۲

د مسلکي درمل پلورونکو نه شتون؛ که د درمل پلورنځيو سمون!



د افغان ماشومان د محروم دي



موندني: یو میلیون افغان ماشومان د پلار له

سیوري محروم دي



دې خبره باید تجدیدنظر وسي، ځکه په افغانستان کې عموماً په همدغه سن، یعنی ۱۸ کلنۍ عمر کې په جگړو او همدا راز په ټولنیزو ناخوالو کې ترې ناوړه گټه اخیستل کېږي.

که مور په ۱۸ کلنۍ کې له یوه ماشوم نه لاس واخلو، نو دا په دې مانا ده، چې لکه مور چې یو باغ ټمر ته ورسوو، خو د یو بل چا په لاس یې ورکړو، چې هغه ترې ناوړه گټه پورته کړي.

د کار او ټولنیزو چارو وزارت وايي، په ټول هیواد کې 'درې اعشاریه یو میلیون' ماشومان په نشه یي توکو، جگړې او یو شمېر نورو خطرونو سره مخ دي.

د یاد وزارت د مالوماتو له مخې، چې له یادي شمېرې نه شپېته سلنه یې ماشومان دي. باید وویل سي، چې ملگري ملتونه هم افغانستان د ماشومانو لپاره تر ټولو خطرناک هیواد بولي.

کارونه نه دي سوي. نوموړی وايي، د یتیمو ماشومانو شمېر ورځ تر بلې زیاتېږي، خو هغه امکانات، چې دوی ته په کار دي، په لاس کې یې نسته. د قانون له مخې، تر 'اتلس کلنۍ' کم عمره بې سرپرسته ماشومان په پالنځایونو کې ساتل کېږي، تر څو په ښه ډول یې روزنه وسي. د یوه شخصي پالنځای مسؤل مجیب الرحمن لحاظ وايي، یتیمو ماشومانو ته باید حکومت جدي پاملرنه وکړي. د لحاظ په وینا، په کار ده، چې بې سرپرسته ماشومان پر خپلو پښو ودرول سي، په ښه ډول روزنه ورکړل سي او د کار لار لیکه ورته جوړه سي. نوموړي وویل: ((د افغانستان حکومت د نړیوالو کنوانسیونونو له مخې، د ماشوم عمر یا د طلیت سن تر ۱۸ کلنۍ پورې ښودلی دی. مور په اندېښنه کې یو او خپل دغه اندېښنه مو د بشر حقونو له کمېسیون سره هم شریکه کړې ده. پر

هغه ماشوم، چې پلار ونه لري، یا یې پلار مړ، یا وژل سوی وي، نو یتیم بلل کېږي. افغان حکومت وايي، د اټکل له مخې، په افغانستان کې اوس مهال یو میلیون یتیمان اوسېږي، چې له دلي یې لس زره په یتیم خانو (یتیم روزنځایونو) کې ساتل کېږي.

د افغانستان د کار او ټولنیزو چارو وزارت بیا وايي، د لس زره یتیمانو لپاره په ټول هیواد کې ۶۵ دولتي او خصوصي پالنځایونه فعالیت لري. یاد وزارت وايي، تر اوسه په ټول هیواد کې د یتیمانو کره شمېره نه ده مالومه، خو د راپورونو او اټکلونو له مخې، هغه کسان، چې د پلار له سیوري محروم سوي دي، شمېر یې تر یو میلیون پورې رسېږي. د افغانستان د یتیم خانو د عمومي رئیس فیضان احمد کاکړ په وینا، چې د یتیمو ماشومانو د ملاتړ او ساتني لپاره د پام وړ

ټاټوبی اوونیزه
ملی، خپلواکه، سیاسي، اجتماعي او کلتوري خپرونه

سریکه

د ولسي جرگې ستونزه باید د مصالحې له لاري حل شي

د ولسي جرگې د مشرتابه د ټاکلو پر سر دي جنجال ژر تر ژره پای ته ورسېږي. تېره یکشنبه د ولسي جرگې د مشرتابه د غوراوي لپاره ټاکنې وشوې، چې پکې سوداگر او پخواني پوځي مير رحمان رحمانی ۱۲۳ رأیې او د خوست د خلکو استازي کمال ناصر اصولي ۵۵ رأیې خپلي کړې.

کله چې د ولسي جرگې د ریاست او نورو مرستیالانو پر سر دومره جنجالونه وي، نو دغه جرگه به څه ډول وتوانېږي، چې د ۱۸ کمېسیونونو مشران وټاکي؟ داسې برېښي، چې د ولسي جرگې نوې ۱۷ تقنیني دوره به هم خپل کاري وخت تر ډېره پر لانجو تېر کړي. په دې تړاو رسنیو ته د یو شمېر وکیلانو د کلبیونه هم راووتل، چې آن خبره پکې د وسلو کارولو او مرگونو کولو تر سرچده ورسېدل. د جرگې موقت رئیس عطا محمد دهقانپور د پارلمان د نوي رئیس په توگه رحمانی گټونکی اعلان کړ، خو د اصولي پلویانو اعتراض وکړ او اجازه یې ورته کړه، چې رحمانی د ولسي جرگې د ریاست په څوکۍ کښېښي.

دا چې د ولسمشر اشرف غني د حکومت قانوني مودې پای وموند، نو که ولسي جرگه نوره هم په خپلمنځي اختلافاتو او لانجو کې ښکېله شي، دا به افغان مظلوم ملت ته، چې اوس هم د خپلو او پردیو تر وحشتونو او گوزارونو لاندې دی، یو بل غټ ناوړن وي. ولسي جرگه د ملت په وړاندې قدم په قدم خپل اعتبار خوري، خو دلته هر څه روښانه دي، کړکېچ او بدمعاشۍ ته هیڅ اړتیا نه شته. اساسي پوښتنه دا ده، چې د ۱۸ کلونو په تېرېدو سره-سره مو بیا هم ولې یوه ولسواکه، قانوني او د هیواد او ولس غوښتنو ته په کتو جرگه ونه درلودل، چې خپل مسؤلیتونه وپېژني، د هیواد ملي گټو او ارزښتونو ته په کتو قوانین تصویب کړي او د خلکو ښه استازولي وکړي؟

اصلي لامل یې د ولسي جرگې تېرې ټاکنې وې، چې د قانون او اصولو سره سمې ترسره نه شوې او د پیسو او وسلو په زور د رأیو ترلاسه کول وه، نو ځکه خو قاچاقبران، غربي سوداگرو، پخوانیو ټوپکپالانو او زورواکو د ملت دغه درانه کور ته لاره وموندل. ملت ډېره تمه درلوده، چې گواکې نوي او ځوان وکیلان به د خلکو له غوښتنو سره سم عمل وکړي، خو دوی هم په ډېرو کمو ورځو کې ونډه، چې نوي وکیلان له پخوانیو ډېر ناکاره دي.

ترڅو چې د ولسواکۍ او ټاکنو په اصلي مفهوم په هیواد کې ټاکنې ونه شي او خلک پکې پراخه ونډه ونه خلي، ټاکنیز سیستم ونه رغېږي، نو همدا ډول زورواکان، سوداگر، د مافیایي کړیو غړي او ټوپکوال به د خلکو د استازو په نوم معاملې کوي او د ولسي جرگې حیثیت به تر پښو لاندې وي. یو شمېر وکیلان هڅه کوي، چې په ولسي جرگه کې راپورته شوي، شخړې ته قومي بڼه ورکړي، چې دا د یوې بلې ستونزې د راپیدا کېدو په معنی ده. د ولسي جرگې د ریاستي ټاکنو لپاره اصول او قوانین موجود دي، باید په اصولو کې دا موضوع وکتل شي او هماغسې تگ وشي، ستونزه خپله حلېږي او یاده مسئله باید د مقابلې او زورواکۍ! له لاري نه، بلکې د خبرو او مصالحې له لاري هواره شي.

د فساد ضد د افغان حکومت مبارزه او د سولي پر پروسه یې آغېزه!



د هغو خلکو ژوند ورسره ښه سي، چې له دغه ننگوونکي مسئلې سره هره ورځ لاس او گروبان دي) د فساد پر وړاندې مبارزه، په رښتیني ډول د افغانستان لپاره یوه اساسي اړتیا ده. ملگري ملتونه له فساد سره د مبارزې په برخه کې د افغانستان د پرمختگ هرکلی کوي، خو ټول افغان بنسټونه او د ټولني هره برخه باید هڅې وکړي، چې په افغانستان کې رښتینولي، روڼتیا او حساب ورکول پراخ سي.))

د فساد پر وړاندې د مبارزې په اړه د یوناما د درېیم رپوټ عنوان دی، د فساد پر وړاندې د افغانستان مبارزه: (د سولي او هوساینې لپاره اساس، چې پکې له فساد سره د مبارزې د اصلاحاتو په برخه کې د افغانستان پرمختگ ارزول سوی او په دې تړاو د افغان ادارو د ملاتړ په موخه د سوو سپارښتنو تحلیل وړاندې کوي، چې



ملگري ملتونه ژمن دي، چې له فساد سره د مبارزې په برخه کې به له افغانستان سره خپل ملاتړ ته دوام ورکوي، چې د ملگرو ملتونو د کنوانسیون په چوکاټ کې خپل مسؤلیتونه لا ښه پلي کړي، چې دې هیواد په ۲۰۰۸ کال کې منلی دی. د فساد پر وړاندې د ملگرو ملتونو کنوانسیون، له دغې پدیدې سره د مبارزې په برخه کې یوازینی نړیواله اړایستونکې قانوني وسیله ده. د کنوانسیون هرارخیزه تگلاره او د هغه د ډېرو محتویاتو الزامیت له دې کنوانسیون څخه د نړیوالو ستونزو د حل لپاره یوه ځانگړې وسیله جوړوي او د ملگرو ملتونو اکثریت غړي، د دې کنوانسیون غړیتوب لري.

اوردمهاله سوکالی په لاره کې یو اساسي خنډ دی' په رپوټ کې یوه مهمه سپارښتنه د افغانستان لپاره د اوږدې مودې ستراتیژۍ رامنځ ته کول دي، چې د اصلاحاتو د پخوانیو هڅو لاسته راوړنو دوام ومومي او له فساد سره د مبارزې لپاره د خلکو مخ پر زیاتېدونکې لېوالتیا پیاوړې سي. یاماموتو وویل: ((ملگري ملتونه سر کال او تېر کال د افغان حکومت له خوا د یو لړ بسنټیزو اصلاحي گامونو د پورته کېدو مننه کوي. مور حکومت د ورته نورو اصلاحاتو ترسره کولو ته هڅوو. راتلونکي ټاکنې د ترلاسه سوو تجربو د عملي کولو له اړخه یوه ازمویښه ده.))

مسؤل مدیر:
عبدالحمیم ((حلمیار))
+93 (0) 795810083

مرستیال: عزت الله ذکي
+93 (0) 700484818

www.Tatobaynews.com
facebook.com/ tatobayn
tatobay@gmail.com

د یوې گڼې بیه: (۲۰) افغانی
شپږ میاشتنی گډون: (۵۰۰) افغانی
یو کلنی گډون: (۱۰۰۰) افغانی

کابل توزیع او اعلانات: +93 (0) 700890844
کندهار اعلانات: +93 (0) 704803494
کندهار توزیع: +93 (0) 700988408
هلمند توزیع او اعلانات: +93 (0) 744449816
زابل توزیع او اعلانات: +93 (0) 702953132
ارزگان توزیع او اعلانات: +93 (0) 795244622

د خپل دیني مسولیت له مخي د اخبارونو پاني بې ځايه مه غورځوئ! «
(د ټاټوبي اوونيزي اداره)»

د مسلکي درمل پلورونکو نه شتون؛ که د درمل پلورنځيو سمون!



د درمل جوړولو د قانون له مخې، هغه څوک درمل خرڅولای سي، چې په دغه برخه کې مسلکي زده کړې ولري. د افغانستان د عامې روغتيا وزارت وياند وايي، دوی هڅه کوي، چې د خصوصي لوړو زده کړو مؤسسو او پوهنتونونو سره

کوم... کيسه داسې وه چې يوه ورځ په په ځنگله کې روان وم ومې ليدل چې يوه هوسۍ خپلو ورو بچيانو ته شېدې ورکوي، دا وخت زه په گيده مور وم او چندان اشتها مې نلرله خو پر دغې هوسۍ مې حمله وکړه او د بچيانو په مخ کې مې ووژله او د هغوی له کورکو مې خوند واخيست...

ځنځير چې د باچا سره نژدې ناست وو ژر له ځايه پورته شو او په چاپلوسۍ يې وويل: د ځنگل شهنشاه! بسم الله دې وي، دا خو گناه نه گڼله کيږي، دا خو ډيره وړه خبره ده او ستاسو حق دی. د ځنگله نورو حيواناتو يو بل ته وکتل او وروسته يې همدا جمله بدرگه کړه: د ځنگل شهنشاه! دا گناه نه ده دا خو ډيره وړه خبره ده!!!

د پړانگ نوبت راغی، او ويې ويل: زه گنهکار يم!!! ما يوه ورځ ډيره ستره گناه وکړه چې تر اوسه پورې مې ضمير ملامتوی، هغه داسې چې په يوه ورځ مې په توکو توکو تر لسو زيات حيوانات ودارل او په نه گناه مې په خپلو تېرو دارو او پنځو ټوټه

زيات کړو، چې دغه د خلکو او وطن ضرورت پوره کړو.)) بايد وويل سي، چې په دې وروستيو کې خو انډېبننه دا ده، چې په ياده برخه کې د مسلکي کسانو نه شتون د دې لامل سوی، تر څو په درمليزه برخه کې هم پراخ قاچاق ترسره سي.

روغتياپالان وايي، د نامسلکي کسانو له خوا د درملو پلورل، په حقيقت کې د خلکو د ژوند گواښل دي او بايد په جدي ډول د دې کار مخنيوی وسي. د داخله ناروغيو متخصص ډاکټر خالد وايي، حکومت بايد هر چا ته د درمل پلورلو اجازه ورته کړي.

خالد زياتوي، چې ټولي دواخانې (درملتونونه) بايد مسلکي کسان په خپلو درمل پلورنځيو کې په دندو وگماري.

نوموړي په دې اړه وويل: ((هغه کسان، چې

غیرمسلکي دي او درمل پلوري، بايد دا کار ونه کړي، څوک چې درمل پلوري، بايد په دې برخه کې يې زده کړې کړي وي او په هر څه پوه وي، ځکه دا د خلکو د مرگ او ژوند مسئله ده، کېدای سي، داسې دوا درمل کوم چا ته ورکړي، چې ناروغ يې د مرگ له گواښ سره مخ کړي.))

د يادولو ده، چې د افغانستان په لېري پرتو سيمو کې، په عام بازار، مېلو او عامو هټيو کې هم هټيوال درمل پلوري، چې ډېری وخت د خلکو د مړينې سبب هم گرځي، چې متاسفانه حکومت هم تر اوسه په دې برخه کې کوم خاص اقدام نه دی کړی.

د پام وړ خو لا دا، چې په دواخانه او يا درملتونونو کې، چې مسلکي کس نه وي، نو نور همکاران يې هم درمل پلوري، چې دې کار هم د خلکو

انډېبنې زياتي کړي دي. د کابل ښار يو تن درمل پلورونکی خپله وايي، دی ډېر کله نه وي او زوی يې په درملتون کې ناست وي. دا په داسې حال کې ده، هغه کسان، بيا چې په دې برخه کې يې مسلکي زده کړې کړي وايي، د څو کاله زيار او زده کړو وروسته يې د درملو پلورلو اجازه ليک ترلاسه کړی دی.

يو تن فارميسست انارگل وايي، درمل پلورل يوه حساسه خبره ده او بايد په عادي ډول ورته ونه کتل سي.

د عامې روغتيا وزارت د يوې پخوانۍ سروې له مخې، په ټول افغانستان کې ۱۴۳۸۵ درملتونونه له دوی سره ثبت او راجسټر دي، چې په ياد شمېر درملتونونو کې ډېری يې په کابل او لږ يې په نورستان ولايت کې دي.

سپيره بيديا بدل کړ... ټول حيوانات ووژل شول، ځکه دوی ستر گناهکاران بخښلي وو او د مظلوم "سوی" وړه تېروتنه يې لکه غر ستره کړه او په ظلم سره يې وواژه.

د کيسې پند:

درنو لوستونکو!

تاسو به د پورته کيسې د لوستلو پر مهال حتما دې نتيجه ته رسيدلي ياست چې زموږ په بشري نړۍ کې هم کټ مټ دغه راز پرېکړې او ناروا قضاوتونه تر سره کيږي. دلته هم د غټانو خلکو غټ گناهونه د زور او زور تر پلو لاندې پټ پاته کيږي. او کمزوری قشر بيا د ورو تېروتنو ستره بيه ادا کوي... دلته زورور مجرم ته د جرمونو مبارکباد ويل کيږي او وحشونه يې تقديرپري او سرچپه د کمزورو ټولې ښېگڼې د هغو د ورو تېروتنو قرباني کيږي. دلته تل کمزوري د زورور بلا ته دريدلي!

دلته د کمزوري اشتباه جنايت گڼل کيږي او د زورور جنايت د زورور ميرانه!!!

ځکه مو بشري ټولنه په راز راز مصيبتونو او الهی آفتونو پوښلې ځکه مو ښه ورځ نه ده نصب...

يادونه: دا کيسه حمدالله حليميار را ژباړلې ده، ما له لږو زياتونو سره د املا او انشاء له اصلاح وروسته ستاسو سره شريکه کړه. (مننه او درنښت)

ميری دي وژلی؟؟؟ يو مظلوم او بې گناه میری!!! تا خو رښتيا هم چې لوی جرم ترسره کړی، يو عاجز میری دي وژلې!! ستا ددې جنايت له کبله نن الله جل جلاله پر مور ټولو دا عذاب را نازل کړی... ستا د جنايتونو له لاسه نژدې ده چې مور ټول هلاک شو... ټولو دا پرېکړه وکړه چې سوی بايد ووژل شي تر څو ددې عدالت په پلي کېدلو سره ددې ستر ناورين مخ واوړي...

له دې عدالت وروسته ټول حيوانات خپلو کورونو ته ستانه شول، او سبا يې د اورښت انتظار کاوه... سبا اسمان تورو ورپځو ونيوی، توند شمال را والوت، حيواناتو ټولو د اميدونو سترگې اسمان ته نيولې وې...

خو ورو ورو د باد توندو څپو او د وچو ونو د ښاخونو وپرونکي غږ د دوی اټکل سرچپه ثابت کړ...

راوی وړاندې وايي چې دغه د قهر باد تر دوو ورځو پورې وچليدی او دغه ستر ځنگل يې په

په ځنگله کې سخته وچکالي!



پر ځان باور ولری

او مثبت فکر وکړئ

حميدالله حميدي

کله چې منفي فکر کوی، هغه ده چې خپلې ستونزې په زړه کې ساتي. همدا په زړه کې د ستونزو ساتل انسان کمزوری کوي او هغه کسان چې مثبت فکر کوي، تل ورته د خوشالۍ چل ورځي او له وړې خوښۍ هم په زياته کچه خوند اخيستلای شي. د مثبت فکر درلودونکي کسان کولای شي خپلې کورنۍ ملگرو او دوستانو ته هم خوښي ور په برخه کړي، په دوی کې د خوښيو د لېږدولو مهارت د نورو کسانو په پرتله زيات وي او پر دې ښه پوهېږي چې څنگه وکولای شي نور کسان هم له ځان سره خوښ وساتي.

دوی پوره باور لري چې همدا مثبت فکر کول د دې لامل گرځي چې هم دوی، هم يې کورنۍ، هم ملگري او دوستان يې خوشاله وساتي او په څنگ کې يې خپلو ټاکلو موخو ته په اسانۍ سره ورسېږي.

ارواپوهانو ته اوس هم دا د تعجب وړه خبره ښکاري، ولې هغه کسان چې تل مثبت فکر کوي، د نورو کسان په پرتله له ښې روغتيا برخمن دي، خو يو شی ورته جوت شوي چې دغه ډول کسان د روحي فشار د راتلو په صورت کې، د نورو هغو په پرتله بل ډول چلند کوي چې کېدای شي همدا يې يوازینی دليل وي، چې دوی تل له سالمې روغتيا څخه برخمن دي.

د هیتلر لپاره د ژوند امکانات نه وه، خلکو ټولو د ده د مرگ انتظار وستی، خو هیتلر بې مخه ښه څخه ځان وژنه ونکړه.

په همدې ورځ ماسپښين مهال هیتلر په نظامي درشۍ کې او آوا براون په ښه فيشن کې لباس کې د خپلې خونې څخه راووتل. د ارگ ټولو غړو سره يې مخه ښه وکړه. وروسته له دې څخه هیتلر يوه نفر ته اجازه ورکړه چې تر هغې خونې پورې يې ملتيا وکړي، کومه چې ده د خپل او ميرمنې د ژوند د پایته رسېدو لپاره ټاکلې وه. هیتلر په لاره کې يو ځل بيا دا تکرار کړه چې زما جسد روسانو ته پرېږدې، که د هغو په لاس ورغلی هغه به يې موميایي کړي او په موزيم کې به يې وساتي.

هیتلر د خپلې ميرمنې لپاره اسانه مرگ انتخاب کړ، هغې ته يې د زهرو يوه گولۍ ورکړه او د اپريل پر ۳۰ د ماسپښين پر ۳۰۳۰ باندې يې د هیتلر په غيږ کې ساه ورکړه. وروسته هیتلر توفنچه را واخيستل او پر خپل سر يې ونيول او مرمۍ يې پير کړه، د توفنچې د ږغ د اورېدلو څخه وروسته گوبلز او بورمان ورغله دوی دواړه پر مخکته پراته وه. دوی هم هیتلر او ميرمن را واخيستل او د باغ په منځ کې يې وسوځل، وروسته يې ايرې او هډوکي په ټوکر کې وپېچل او د باغ په يوه کوچ کې يې ښخ کړل.

ماخذ:

د هیتلر په اړه د امريکايي ليکوال جان ټولند کتاب. يادونه: جان ټولند امريکايي ليکوال پدې اړه ۱۲ کاله تحقيق کړی او وروسته يې دا کتاب ليکلی دی.

غواړي چې له مرگ څخه وروسته هم زما ملگرتيا وکړي.

د ميلستيا گډون کوونکي هم پر خپلو ځايونو باندې ولاړ سول او چکچکي يې وکړې، د واده لپاره ليکونه لاسليک سول، يوازې يوه ستونزه چې رامنځته سول هغه د گوتيمو په اړه وه، د دوی لپاره د واده گوتمی يوه اوونۍ مخکې جوړې سوي وې، خو پدې وخت کې کومه گوتمی چې د هیتلر لپاره جوړه سوې وه، هغه د ده پر گوتي غټه سوې وه، ځکه هیتلر پدې څو ورځو کې څو کيلو وزن کم کړی و.

د اپريل پر ۲۹ هیتلر خپله وصيتنامه په درو پاڼو کې لاسليک کړل، گوبلز او بورمان هم د شاهدانو په توگه

د هیتلر مرگ

لاسليک کړل، هیتلر دوی دواړو ته وويل چې په راتلونکو ۲۴ ساعتونو کې خپل او د خپلې ميرمنې ژوند ته خاتمه ورکوي ځکه زه نه غواړم چې زه ژوندی او يا زما جسد د روسانو لاسته ولويږي. هیتلر دوی دواړو ته وويل چې زما او زما د ميرمنې جسد داسې وسوځی چې ايرې يې هم پاته نسي، ځکه که روسانو ته زما جسد په لاس ورغلی هغه به يې په موزيم کې وساتي.

د اپريل پر ۳۰ د سهار مهال و چې د مخالفانو پوځونه د برلين تر ارگه را ورسېدل او دومره نېژدې سوه چې ټوپونه يې د ارگ پر دېوال باندې لگېدل. پدې وخت کې نور

پر برلين محاصره ورځ تر بلې ټينگېدل، نور هیتلر نسو کولای چې برلين وساتي د ۱۹۴۵ کال د اپريل پر ۲۸ هیتلر د خپل سرنوشت په اړه وروستی تصميم ونيوی او خپلو شاوخوا خلکو ته يې وويل چې د شپې ميلستيا ته راسي. د شپې په ميلستيا کې د خوړو ښه رنگين مېز اېښودل سوی و، پر مېز سپين ټوکر غوړېدلې و او د گلانو گډې ورباندې پرتې وې. د مېز په سر کې آوا براون او نور لوړ پوړي چارواکي ناست وه. هیتلر په نظامي درشۍ کې په خنداوړه څېره پر خپل ځای کښېناستی او خپله وينا يې پدې مقدمه پيل کړه:

((هغه جگړه چې اوس د آلمان په ماتي سره پایته رسېږي، دا زما غوښتنه نه وه، ما هغه سياستوال چې د يهودانو د گټو لپاره جنگېدل له منځه وړل... هیتلر د خپلو خبرو په پای کې وويل: زه پدې ايمان او عقیده لرم چې د نورو انسانانو په څېر مرم، نو مخکې له دې چې مړ سم بايد

خپل هغه ځای ناستی وټاکم چې د آلمان مشري پر غاړه واخلي. هیتلر وروسته د خپلو سمندري ځواکونو مشر دونتيز د آلمان د ولسمشر په توگه خپل ځای ناستی وټاکي.

له دې معرفت څخه وروسته هیتلر د څو ثانيو لپاره چې پاته سو، وروسته يې وويل چې ما داسې تصميم نيولی و، تر څو چې د آلمان ولسمشر يم بايد واده ونکړم، خو اوس چې د مخکې پر مخ باندې زما ماموريت پایته ورسيدی غواړم چې د خپلې وفاداره همکاري آوا براون سره واده وکړم. دا په ژوند کې زما نېژدې ملگري پاته سوېده او دا

د افغان خبريالانو اساسي ستونزي څه دي؟



جاويد احمد تنوير

د کندهار پريس کلب مشر

په داسي ټولنو کي چي ډيموکراسي او د بيان ازادي د ودي په حال کي وي او يا د مخ ته تللو په لومړي پړاونو کي وي هلته به ستونزي موجودي وي، په خاص ډول د رسنيو، خبريالانو او د رسنيو د کارکوونکو په وړاندي.



کندهار هم يو له هغو ټولنو څخه ده، چي د نورو ټولنيزو ستونزو ترڅنگ خبريالان هم له زياتو مشکلاتو سره مخ دي. دلته ډېری داسي ستونزي سته چي په اسانۍ پيدا کيږي خو سرچينې يې په سختۍ خبرو ته حاضرېږي، مثلاً، ملکي کسان د حکومت او وسله والو ډلو د بيړي څخه څه نه وايي، ډېری ځوانان مو له زورواکو له ويري مستقيم هيڅ نه شريکوي خو غيري مستقيم او يا هم په کنايي ډول له ټولنيزو رسنيو استفاده کوي. ولس د ستونزو سره مخ دی، ولس ستونزي وينې، خو ستونزه داده چي ولس ستونزه نه شريکوي.

خبريالان زيات مهال په خپلو سوږو کي اصلي منابع په ډېر تکليف رغوي او يا پيدا کوي، نو ويلاى سوو چي معلوماتو ته لاسرسۍ لا هم د پخوا په څېر يوه جدي ستونزه گڼل کيږي. حکومت هر وخت يوازي په تشو ژمنو خبريالان او ولس خطا باسي، تر اوسه يې معلوماتو ته د لاسرسۍ په برخه کي جدي اقدام نه دی کړی.

د امنيتي پيښو پرمهال ضد او نقيض معلومات نشريږي، امنيتي ځواکونه ساحې ته د خبريالانو د تگ اجازه نه ورکوي، معلومات پر وخت نه شريکوي او ځيني وخت څو ډوله معلومات خبريالانو ته په واک کي ورکړي، چي دا هم حکومت او هم د خبريالانو باور له منځه وړي. د عدلي او قضايي ارگانونو څخه د ځينو قضيو او دوسيو په اړه معلومات غوښتل ستونزمنه ده او يا هم يوه موضوع تعقيب يوه بله ستونزه ده، چي په سختۍ به کار پر کيږي. لا اوس هم خبريالان له گواښ، تهديد، د نامعلومو کسانو له لوري تعقيب او د ځينو کړيو له لوري د نوم بدولو سره مخ دي. دلته هيڅوک د زورواکي، غاصب، غل او ظالم په وړاندي څه نه وايي، نه رغ پورته کوي او نه هم د خبريالانو سره اسناد شريکوي.

خو ستونزه يوازي داده، چي ولس مو د خبريالانو او رسنيو په اصولو او مسوليتونو نه پوهيږي، نو ځکه دلته د هر تغير راوستلو تمه او د هري فاجعي د مخنيوي اميد له خبريالانو کيږي. په کندهار کي خبريالانو ددې وطن د ارزښتونو، قوانينو او اصولو په چوکاټ کي هره ورځ د يوه تغير به نيت پيلوي، کار کوي، قرباني ورکوي، تهديد او خطرلونه پر ځان وړي او د خلکو رغ پورته کوي. يوه بله ستونزه د مرکز له لوري د ولايتي خبريالانو سره د مور او ميري چلند دی، په ځينو تشويقي پروگرامونو کي هغه که د ارگ له لوري جوړيږي او يا هم د ځينو نهادونو له لوري جوړيږي يوازي د مرکز خبريالان ستايل کيږي، ان دا چي ډېره قرباني د ولايتونو خبريالان ورکوي او د جنگ په لومړي کرښه کي هم دوی دي. **۱۱مخ**

عزيز احمد تسل

د کابل پريس کلب مشر

د افغان خبريالانو له عمده ستونزو يوه يې د هغوی د بيبي مسئله ده، چي د رسنيو لخوا بيمه نه دي، کله چي خبريال بيمه نه وي، د رسنيو له لوري په ډېره بي باکۍ سره د جگړې لومړۍ کرښي ته استول کيږي، چي بيا تلفات هم ورکوي.



او کله چي سرغړونه کوي، بيا ورته ستونزي پېښوي. دريمه مسئله اطلاعاتو ته د لاسرسۍ قانون تصويب شوی دی، خو لاهم په گڼو ادارو کي نه پلي کيږي او خبريالان د معلوماتو او اطلاعاتو په ترلاسه کولو کي له گڼو ستونزو سره مخ دي.

يو شمېر رسنۍ هم شته، چي خبريالان يې د توازن اصل په پام کي نه نيسي او دغه راز د خبريالانو نه مسلکيتوب دی، چي ځيني وخت ددوی نه مسلکيتوب ددې باعث شي، چي خپله دوی ته ستونزي جوړي کړي.

عائشه شريفي

خبرياله - کابل

د موضوع اړوند بايد ووايم، چي د افغان خبريالانو د اساسي ستونزو له جملې څخه يو شمېر يې هغه محدوديتونه بللی شو، چي لومړی په افغانستان کي تر ډېره بريده خبريالانو ته کاري فرصتونه نه برابرېدل دي، که برابرېږي، يا خو محدود دي او يا هم په آحزابو، سياسي بهيرونو او حکومتي نهادونو پوري تړلي دي.



په دوهم قدم کي بايد ووايم، چي يو شمېر رسنيو داسي قوانين وضع کړي دي، چي تر ډېره بريده د رسنيو په گټه او د رسنيو کارکوونکو په تاوان دي، چي دا کار په صورت کل مناسب نه دی او د افغان خبريالانو په زبان دی. په دريم قدم کي د رسنيو کاري فرصتونو د قراردادونو عقد دی، په ځينو شرايطو کي دغه قرارداد د رسنۍ د امتياز د څښتن لخوا پرته له منطقي دلايلو فسخ کيږي، چي نه بايد داسي وشي او دغه راز بعضي مواردو کي د رسنيو مشران خپله د افغان خبريالانو حقونه تر پښو لاندې کوي. په څلور قدم کي د افغان خبريالانو لپاره د امنیت نشتون دی، چي نه يوازي خبريالان، بلکي ټول هيوادوال ددغه شومي پديدې سره مخ دي. پر دې ستونزو سربېره افغان خبريالان په خصوصي رسنيو کي ځاني خونديتوب نه لري او تر ډېره د هغو خبريالانو سره زورزياتي هم کيږي، چي د اداري فساد په باب تحقيقي او انتقادي مطالب چمتو کوي. د افغانستان د کاري قانون پر بنسټ د رسنيو مشران د خبريال د ځاني تضمين مسوليت نه لري، خو د خونديتوب لپاره يې بايد شرايط برابر کړي.

صديق الله افغان

خبريال - کندهار

په ټوليزه توگه د افغان خبريالانو په وړاندي امنيتي ستونزي، مافيايي تهديدونه، معلوماتو ته نه لاسرسۍ او تر ټولو مهم اقتصادي ستونزي جدي او اساسي گڼلاى شو.



په تېرو څو کلونو کي د خبريالانو د وژلو او تهديد ارقامو ته په کتو نامعلومو وسله والو د افغان خبريالانو د سکوت او يا هم د هغوی پر لاره روانېدو هڅه کړې ده او هغوی، چي انکار يې کړی او يا

د دوی له خونې پرته يې فعاليت کړی، وژل شوي او په مرگ تهديد شوي دي.

اوس هم زورواکي په نه خبره خبريالانو ته ستونزي جوړوي، له نورو ډلو سره يې د مخالفت د وسيلې په توگه کاروي او که دا کار ونه کړي، نو په مرگ يې گواښ او آن وژني يې. دا ستونزه له ډېره وخته روانه ده، خبريالان وگواښل شول، ووژل شول، خو حکومت يې په وړاندي هيڅ کوم غبرگون او تدابير نه درلود.

په داسې حال کي، چي په هري وينا کي د بيان د آزادۍ د پرمختگ خبره کوي، خو په عمل کي هيڅ نه شته. يوه تر ټولو جدي ستونزه دا ده، چي د خبريالانو د دفاع او مصونيت بنسټونه انحصاري فعاليت لري، يوازي څو کسان د خبريالانو په نوم پروژې پکي اخلي، د خبريال د ستري ژوند هيڅ احوال نه لري.

ددې بنسټونو تقريباً ټول مسولين معامله گر او د حکومت د بې ځايه غوښتنو د منلو او د خبريالانو د حقوقو د تايمين پر ځای د هغوی پر سر د معاملې او حق خورولو کار مخته وړي. ان داسي هم شوي، چي همدې بنسټونو خبريالانو ته ستونزي او دسيسې جوړي کړي او د گواښ په توگه يې له حق ويلو راگرځولی.

بله مهمه موضوع، چي د خبريالانو په وړاندي له اساسي ستونزو ياديږي، هغه د معلوماتو د لاسرسۍ نه شتوالی دی، چي د خبريالانو فعاليت يې پيکه کړی.

حکومت پر يوه سر قوانين تصويب او توشېح کوي، چي معلوماتو ته لاسرسۍ آسانه کړي، معلوماتي بانکونه جوړ کړي، خو په حقيقي ميدان کي شی نه شته.

وروستۍ اساسي ستونزه، چي خبريالان يې له بې حده لويې ستونزي سره مخ کړي او د هغوی فعاليتونه يې محدود کړي، اقتصادي مشکلات دي.

د تېرو پنځو کلونو راهيسې د خبريالانو لپاره کاري فرصتونه په صفر کي ضرب وو، معاشونه يې کم شوي او امتيازات يې د تېر په څېر لس سلنه هم نه جوړوي.



عبدالسميع غيرتمل

په کندهار کي د نى ادارې مسؤول

افغان خبريالانو کاشکي يوه ستونزه لرلاى، جالبه داده، چي هر ولايت ځان ته ستونزي لري او خبريالان ځني کړيږي.

زموږ د لوی کندهار عمومي ستونزي بيخي جدي او تر ډېره سره يو شی دي. معلوماتو ته نه لاسرسۍ، د دولتي او نظامي ارگانونو د يوې واحدې ستراتيژۍ نه موجوديت، د خبريالانو سانسور او گواښل او ورسره د مافيايي



کړيو بې دريغه گواښونه هغه څه دي، چي خبريالان ډېر ورڅخه ځورېږي.


د لوی کندهار خبريالان زياتره وختونه د جنگ په اول خط کي خپل فعاليت کوي، په داسي حال کي چي د رسنيو له لوري يې نه د بيمې او نه هم تقاعد لپاره قرارداد موجود دی. تر ډېره موږ د وسله والو مخالفينو وروسته، د اوسني نظام سره په مشکل کي يو، کله بيخي مالومات راباندي بند کړي، کله مو وگواښي او کله مو د سانسور هڅه وکړي. تر دې وروسته بيا د بېلابېلو برخو مافيا ده، د مخکي د غصب مافيا په کندهار کي دومره خطرناکه سوې، چي آن سرې پر ټولنيزو رسنيو گواښي. په داسي يوه حالت کي نو بيا د خبريال څخه څومره د اصلي موضوع د انتشار غوښتنه وسي؟ زموږ دغه پورته ذکر سوي ستونزي له ولسمشره تر والي ټولو ته معلومي دي، خو د لېږي کيدو لپاره يې بيخي په ذهن کي شی نسته. او موږ هم په دې وروستيو کي ناهيلي سوي يو.

احمد لودين

په کندهار کي د خبريالانو د مرکز مشر

په عمومي ډول د بيان ازادي او خپله رسنۍ د زياتو ستونزو سره مخ دي، نه يوازي دا چي د خبريالانو او رسنيو په وړاندي زيات امنيتي تهديدونه موجود دي، بلکي د گڼو خبريالانو ژوند د مرگ له گواښ سره مخ دی.

د خبريالانو په وړاندي ناآمني، د زورواکانو گواښونه، سانسور، معلوماتو ته نه لاسرسۍ او د خلکو غيرقانوني غوښتنې هغه لويې ستونزي دي، چي



دلته يې د بيان ازادي محدوده کړې او د خبريالانو پر خولو يې پلاسترونه اچولي دي. دا مهال تر ټولو لويې ستونزي امنيتي تهديدونه او معلوماتو ته نه لاسرسۍ دي. که وگورو! تېر کال په افغانستان کي تر شل زيات خبريالان وژل سوي، گڼ تپيان سوي او گڼو بيا دندې پرې ايښي دي.

اوس مهال هم گڼ خبريالان د مرگ د گواښونو سره مخ دي او د بېلابېلو نامعلومو ادرسونو له خوا تهديدېږي، خو متاسفانه چي حکومت يې په وړاندي چوپ دی او د خبريالانو سره د هغوی په ژوند ساتنه کي هيڅ مرسته نه کوي.

معلوماتو ته نه لاسرسۍ هم ورځ تر بلي محدودېږي، چي په دې برخه کي تر ټولو لويې ستونزي حکومت پېښوي او معلوماتو د لاسرسۍ قانون تر پښو لاندې کوي.

موږ په وارو وارو حکومت دې نيمگړتياوو ته متوجه کړی دی، خو حکومت د غفلت په خوب ويده دی او په دې برخه کي خپل مسووليت نه درک کوي. پورتنۍ ستونزي اوس ددې لامل سوي دي، چي له خبريالانو څخه معلومات پټ پاته سي.



د روژې فضایل

روژه ماتي په خرما سره کول



لیکنه او خپرنه: عبدالغفار جبير

دويمه او وروستۍ برخه

خرما په احاديثو کې د خرما په هکله ډېر زيات حديثونه راغلي دي، په بخاري شريف کې (۲۱۴) حديثونه راغلي دي او په صحيح مسلم کې د (۱۰۰) نه زيات حديثونه راغلي دي او همدارنگه د احاديثو په نورو کتابونو کې هم، د خرما د گټو په هکله ډېر څه راغلي دي، خودلته د ټولو ذکر کول ناشوني دي، نو زه بايد په يو څو مبارکواحاديثو باندې اکتفاء وکړم: حضرت ابوهريره رضي الله عنه وايي، چې رسول الله صلى الله عليه وسلم فرمايلي، چې خرما يوه عمدۀ دوا ده.

۱: حضرت انس بن مالک رضي الله عنه وايي چې رسول الله صلى الله عليه وسلم فرمايل چې په ټولو خرماوو کې برني خرمانښه ده، ځکه ناروغی ليرې کوي او هيڅ ضرر خيز په کې نشته. (طب نبوی اور جديد ساينس)

۲: حضرت ابو هريره رضي الله عنه وايي چې رسول الله صلى الله عليه وسلم فرمايل چې د خرما له خوړولو څخه د قولنج درد (Obstructive Colic) نه پيدا کېږي.

۳: اسماء بنت ابوبکر صديق رضي الله تعالى عنهما وايي، چې په مکه معظمه کې د عبدالله بن زبير د پيدا کېدو تکليف را پيدا شو او کله چې قبا ته راوړسېد، نو ماشوم پيدا شو، بيا رسول الله صلى الله عليه وسلم ته ورغلم او زبير مې په مبارکه کې غير کې وکر، هغه صلى الله عليه وسلم خرما را وغوښتله، په خپله مبارکه خوله کې يې وژووله او د خپلو برکتينارو سره يې د ماشوم په خوله کې ورکښېدل او وروسته يې د برکت دعا ورته وکره، چې دا په مسلمانانو کې لومړی ماشوم و.

(بخاري شريف اومسلم شريف)

۴: حضرت ابوهريره رضي الله عنه وايي چې نبی کریم صلی الله علی وسلم فرمايل چې زما په نزد د هغو بنځو لپاره چې ډېر حيز (Hemorrhage) لري خرما او د ناروغه لپاره غسل، تر دې غوره بله دوا نشته. (طب نبوی

اور جديد ساينس بحواله ابونعيم)

۵: نبی کریم صلی الله عليه وسلم فرمايل چې خدای پاک بي بي مریم رضی الله عنها ته د غذا لپاره د خرما امر وکر، که چېرې د خدای په نزد تر دې ښه غذا وای، نو هغه به ورته فرمايلي وای. (زبۀ المجالس)

۶: حضرت عبدالله بن عباس رضی الله عنه وايي چې نبی کریم صلی الله عليه وسلم فرمايلي، چې سهار په نهاره باندې خرما خوړئ، ځکه د دې عمل سره د نس چنچيان (Intestinal Worms) مړه کېږي.

۷: نبی کریم صلی الله عليه وسلم فرمايل چې عوجه خرما د جنت له میوو څخه ده، دا خرما د زهر لپاره شفاء ده، هر هغه څوک چې هره ورځ ۷ عوجه خرماوې وخورې پر هغه سړي جادو او زهر اغيزه نه کوي.

د خرما کېمياوي مواد:

هغه خرما چې په ونه کې ښه پخه شوي وي، لاندني مواد لري.

۲۷۰ Calories (کالوريز)

Copper ۰,۲۱ (مس)

Magnesium ۵۸,۹ (مگنيزيم)

Potassium ۰,۵۴ (پوتاشيم)

Chlorides ۲۹۰ (کلورايډونه)

Calcium ۰۹.۶۷ (کلکسيم)

Iron ۱.۶۱ (اوسپنه)

Protein ۳,۰ (پروتين)

Phosphorus ۸.۶۳ (فاسفورس)

Sulphur ۶.۵۱ (سلفر)

له دې موادو څخه علاوه په خرما کې دا مواد هم شتون لري.

Cellulose, Starch, Sucrose, Insert, Sugar, Vitamins, Fats, Tannin, Pectine,



د روژې فايدي

غوره دی او څوک چې په دې شپه کې د خیر او ثواب نه محروم شو، هغه د لوی خیر نه محروم شو.

۷- رمضان په آخري شپه کې روژه دارو ته بخښنه کېږي.

۸- د رمضان په هره شپه کې د الله تعالی له طرفه له جهنم نه خلکو د خلاصون فيصله کېږي.

مسلمانان وروږه او مسلمانې خورې! د کومې میاشتي چې دا فضائل او ځانگړتیاوې وي، نو مونږ به په څه شي سره د هغې استقبال کوو؟

آیا په بې هوده خبرو او قيصو او کارونو ټوله ورځ خوبونو او بې فائدي شېبې گيری سره؟ بلکې مسلمانان د رمضان استقبال په خالصې توبې سره کوي او کلک عزم کوي، چې دا به د ځان لپاره یو فرصت شمیرم او خپل وختونه به په ښو اعمالو تیروم.

۱- د روژه دار د خولې بوی الله تعالی ته د مشکو نه ډیر خوبن دی.

۲- ملائکې روژه دارو لپاره تر روژه ماتې پورې بخښنه غواړي.

۳- الله تعالی هره ورځ جنت ښایسته کوي او ورته وایي نږدې او قریبه ده، چې زما د صالحو بنده گانو څخه تکلیفونه او سختی لرې کړای شي او تاته راشي.

۴- په دې میاشت کې شیطانان تړل کېږي.

۵- په دې میاشت کې د جنت دروازې پرانستل کېږي او د دوزخ دروازې تړل کېږي.

۶- په دې میاشت کې لیلة القدر (د قدر شپه) ده، چې په دې شپه کې عبادت کول د زرو میاشتو نه



ښځه او روژه

حافظ عبدالولي رازقي

ښځه تر ټولو مخکې پاڅې پېشلمې جوړ کړې، ټولو نه وروسته يې وخورې، بيا روژه ونيسي، غرمه د بچيانو لپاره ډوډۍ تياره کړې، بيا د څلورو نه وروسته مېړه او خسرانې لپاره روژه ماتې تيار کړې. وريژې، پالک، غوښه، چکني او داسې نور تيار کړې، بيا ورسره ډار وي چې دا به يې څنگه پخکړي وي، د خواښې لپاره بېل خواړه تيارول، د مېړه په غصه د روژه ماتې نه مخکې صبر کول. د اذان نه مخکې دسترخوان باندې هغه خواړه کېښودل، صفت خو نشته! تر دوه مړيو خوړلو وروسته يو گيلاس تروي (شلومبي) راکړه، د څښلو سره سم دا يځې نه دي مالگه يې کمه ده، خو

ټول روژه ماتې وکړې، ښځه بيا غلې لاره شي خپله روژه ماته کړي.

د تراويح کولو نه وروسته ښاغلو ته د چاي يا اضافه مېوه تيارول، بيا د شپې دوه دويمې بچې پاڅېږي او که الله مکره بیده پاتې شي، بيا د ټولې کورنۍ غصه زغمل ده

نوټ: د کور ټولې ښځې که هغه مو مور، خور، ښځه، يا لور وي خيال وساتئ، ځکه هغه هم ستا په شان انسان ده په دې روژه کې نارينه په خوبونو سترې ستومان دي او زنانه د ډوډۍ پخولو او د کور په کارونو...

نوپه دې مبارکه میاشت کې غصه مه کوئ او فالتو په کور کې جنگ مه جوړوئ.

Vitamin C, Vitamin B, Vitamin A, Peroxides

په ځينو خرماوو کې د دې موادو اندازه توپير لري.

د مدينې منورې عوجه او برني خرما په ټولو خرماوو کې د روغتيا لپاره ډېره گټوره ده، لکه په حديث شريف کې چې هم راغلی دې.

د روغتيا لپاره هغه خرما ډېره ښه ده چې په ونه کې پوره پخه نشي او سنی طب خرما د ډېرو ناروغيو لپاره درمل گڼي چې هيڅ شک پکښې نشته، د بېلگې په ډول د هغو ناروغيو لپاره چې د یخنی په وجه پيدا کېږي او يا هم بلغمي ناروغۍ وي. همدارنگه خرما د زړه او دماغ د قوې کېدو لپاره، د حافظې د تقويه لپاره، دوينې د کمې (Anemia) لپاره، د پښتورگو دقوي کېدو لپاره، د تنفسي ناروغيو (Respiratory Diseases) لپاره او په ځانگړي ډول د سرو د نفس تنگی (Bronchial Asthma) لپاره ډېره اغيزمنه ده.

خرما د هغو مېرمنو لپاره چې ماشوم يې په گېده وي خورا ښه اغيزه لري، ځکه ښځه په دغه وخت کې د وينې له کمښت سره لاس او گړبان وي، چې خرما ورته کېميا ده.



ميا ه افغان پرده پلورنځی


ساده (رينگ) عمودي او افقي زيبرا ډيزاين پردې، د پردو د نصب توکي (راډونه، ډبل چينل او سينگل چينل pvc براکتان) او نور د پردو کارونه په مناسب قيمت او ښه کيفيت گرانو ښاريانو ته په کم وخت کې عرضه کوو.

پته: شهرنو، د سره صليب دفتر لمر خاټه خوا، د شهرنو حمام اړخ

وټس اپ: 070000434



د نړۍ ۵ بډايه کتابتونونه!



ژباړه: عزت الله ذکي
۱- برتانوي کتابتون - د برتانيا ملي کتابتون دی، چې په لومړي ځل يې په ۱۷۵۳م کال کې بنسټ ايښودل سوی دی. دغه کتابتون د برتانيا په مرکزي لندن او ليدز ښارونو کې موقعيت لري او رځنيزي چاري يې په ۱۴۱ ميليونه يورو باندې بشپړي سوي دي. په برتانوي کتابتون کې له ۱۵۰ ميليونو څخه بيا تر ۲۰۰ ميليونو پوري کتابونه، مجلې، ورځپاڼې، رځيز توکي، ډاټابېسونه، نقشې، ټاپې، چاپي آثار، انځورونه او لاسوندونه موجود دي.

۲- کانگرس کتابتون - کانگرس کتابتون، چې د امريکا په پلازمېنه واشنگټن کې موقعيت لري، په ۱۸۰۰م کال کې يې بنسټ ايښودل سوی دی. دغه کتابتون په ۶۴۲ ميليونه امريکايي ډالره رځپېلې دی، چې تر ۱۶۴ ميليونو پوري کتابونه، مجلې، ورځپاڼې، رځيز توکي، ډاټابېسونه، نقشې، ټاپې، چاپي آثار، انځورونه او لاسوندونه پکې موجود دي.

۳- نيويارک عامه کتابتون - نيويارک عامه کتابتون په ۱۸۹۵م کال د امريکا په نيويارک ښار کې تاسيس سوی، چې شاوخوا ۳ زره تنه کارکوونکي لري. دغه عامه کتابتون د نيويارک ښار په بېلابېلو برخو کې نږدې ۱۰۰ څانگي لري او په ۲۵۰ ميليونه امريکايي ډالره رځپېلې دی. په نيويارک عامه کتابتون کې تر ۵۵ ميليونو پوري کتابونه، مجلې، ورځپاڼې او چاپي آثار موجود دي، چې په کلني ډول يې د ليدونکو او سېلانيانو شمېر ۱۸ ميليونه تنو ته رسېږي.

۴- کانادا کتابتون - کانادا کتابتون او آرشيډ، چې ددغه هيواد په پلازمېنه اوټاوا کې په ۲۰۰۴م کال کې تاسيس سوی، په نږدې ۱۱۷ ميليونه کانادايي ډالره رځپېلې دی. په دغه کتابتون کې يوازي ۲۰ ميليونه کتابونه او تر ۳۴ ميليونو پوري رسالې، مجلې، ورځپاڼې، رځيز توکي، ډاټابېسونه، نقشې، ټاپې، چاپي آثار، انځورونه او لاسوندونه موجود دي.

۵- شانگهای کتابتون - شانگهای کتابتون د چين تر ټولو غټ کتابتون دی، چې په ۱۸۴۷م کال تاسيس سوی دی. دغه کتابتون په ۱۲۷ زره متره مربع مخکه کې رځپېلې، چې پکې نږدې ۵۶ ميليونه رسالې، مجلې، ورځپاڼې، رځيز توکي، نقشې، ټاپې، چاپي آثار، انځورونه او لاسوندونه موجود دي.

عرب شهزاده سلطان بن سلمان لومړی کس و چې فضا ته يې د روژې په مبارکه مياشت کې سفر وکړ. هغه په فضا کې روژه ونيوله او شپږو ورځو کې يې قرآنکریم هم ختم کړ. د رسنيو د راپورونو په حواله، ياد عرب شهزاده په ۱۹۸۵ کې په امريکايي فضايي بېړۍ کې خلا ته سفر وکړ. هغه له عرب نيوز خپرونې سره په يوتازه مرکه کې داناثرات څرگندکړي او وايي په فضا کې د روژې او تلاوت يو بېل خوند و.

دغه کتابتون په ۲۰۰۴م کال کې تاسيس سوی، په نږدې ۱۱۷ ميليونه کانادايي ډالره رځپېلې دی. په دغه کتابتون کې يوازي ۲۰ ميليونه کتابونه او تر ۳۴ ميليونو پوري رسالې، مجلې، ورځپاڼې، رځيز توکي، ډاټابېسونه، نقشې، ټاپې، چاپي آثار، انځورونه او لاسوندونه موجود دي.

دغه کتابتون په ۱۲۷ زره متره مربع مخکه کې رځپېلې، چې پکې نږدې ۵۶ ميليونه رسالې، مجلې، ورځپاڼې، رځيز توکي، نقشې، ټاپې، چاپي آثار، انځورونه او لاسوندونه موجود دي.

دغه کتابتون په ۱۲۷ زره متره مربع مخکه کې رځپېلې، چې پکې نږدې ۵۶ ميليونه رسالې، مجلې، ورځپاڼې، رځيز توکي، نقشې، ټاپې، چاپي آثار، انځورونه او لاسوندونه موجود دي.



هغه کس چې په فضاء کې يې روژه ونيوله

برتانيا؛ هندي وروڼه بيا تر ټولو شتمن وبلل سول

وگرې شري او گوپي ۷۹ کلن دي او دوی څلورو وروڼو کې دي چې دا لوی کاروبار چلوي. دواړه وروڼه اول ځل پر ۲۰۱۴ او ۲۰۱۷ کال د تر ټولو شتمنو کسانو د نوملړ سر ته وختل. دې نوملړ کې د برتانيا د تر ټولو شتمنو کسانو شتمني اندازه کېږي. د سنډې ټايمز د رپوټ له مخې دې نوملړ کې سنډي ځمکه، جايداد، کمپنيو کې ونډه او د گرانبيبه شيانو ملکيت او نور شامل دي، خو بانکونو کې د خلکو شتمني نه پکې راځي.

شتمني ۲۲ ميليارډ پونډه ده. د هندو جا گروپ په نوم کورنی کاروبار پر ۱۹۱۴ کال ممبيي کې پيل سو او هغه مهال دوی د تېلو، گاز، بانکوالۍ، ای ټي يا مالوماتي ټيکنالوجي او جايداد برخه کې پانگونه کوله. لندن کې د دوی جايداد کې په وايټ هال کې مشهور اولډ وار افس هم شامل دی چې ترې بې ساری هوټل جوړول غواړي. لندن مېشتي برتانوي

برتانيا کې هندي توکمه ميليارډر وروڼه د درېيم ځل لپاره د دغه هيواد د تر ټولو شتمنو کسانو په سر کې راغلل. تېر کال د شري او گوپي هندوجا شتمني کې ۱.۳۵۶ ميليارډ برتانوي پونډ زيات شوي او د سنډې ټايمز د شتمنو نوملړ وايي، د دوی ټوله



د ځمکې د گرمېدو لپاره ساينس پوهانو نوې حلاره موندلې

د پام وړ کميدو لامل سي. د ياد مرکز غړي وايي، دوی به لسو کلونو کې دا طرحه عملي کړي خو د لسو زرو کلونو د تودوخې مخنيوی به پرې وسي.

د کمبريج پوهنتون پوهان وايي، دوی غواړي د ځمکې د تودوخې د کمېدو لپاره يو څېړنيز مرکز رامنځ ته کړي. ويل سوي دي، دغه مرکز کې به داسې لاري چاري تعقيب سي، په نا دوديز ډول د ځمکې د گرمېدو مخه پکې ونيول سي. د دې ډلې يوه مهمه مفکوره دا ده چې د قطر پر سر

د کمبريج پوهنتون پوهان وايي، دوی غواړي د ځمکې د تودوخې د کمېدو لپاره يو څېړنيز مرکز رامنځ ته کړي. ويل سوي دي، دغه مرکز کې به داسې لاري چاري تعقيب سي، په نا دوديز ډول د ځمکې د گرمېدو مخه پکې ونيول سي. د دې ډلې يوه مهمه مفکوره دا ده چې د قطر پر سر

FOLLOW US ON @TATOBAYNEWS

ټاټوبی ټویټر پاڼه

موږ تعقيب کړئ او له ورځنيو تازه پيښو ځان خبر کړئ

Tatobayn Tatobaynews Tatobaynews

په روژه کې د خوړو غذايي ارزښت ته پام وکړئ



کېدای سي که د ډېر وخت لپاره يو ډول مایع غوړ هم وکارول سي، زيان رسوونکي ثابت سي. له همدې کبله روغتياپالان وايي، چې په يوې يا دوو مياشتو کې د خپل پخلي غوړ بدل کړی. د بېلگې په ډول، که مو يوه مياشت په خوړو کې د کنجدو غوړ کارولي وي، د يوې بلې مياشتې لپاره بيا د سویا غوړ وکاروئ، په همدې ترتيب د مایع غوړو نور ډولونه.

د لمر مخې (گل افتاب پرست) غوړې، د کتان د زړيو غوړې او د کانولا مایع غوړې د هغو غوړو په ډله کې راځي، چې د روغتيا لپاره گټور دي. ځينې غوړې بيا په خپل ترکیب کې امگا ۳ او امگا ۶ هم لري، لکه د پنبې او زيتون غوړې. امگا ۳ او ۶ د بدن د اړتيا وړ مواد گڼل کېږي. تر ټولو ښه غوړ کوم دي؟

يو روغ انسان په خپلو خوړو کې ټول هغه غوړې چې مایع وي او له نباتاتو څخه جوړې سوي وي، کارولای سي، خو هغه کسان چې د زړه او د وينې د لوړ فشار ناروغي لري، بايد په خپلو خوړو کې د غوړو کچه راټيټه کړي. په ټوله کې ويلاى سو چې په ورځني ډول چې کوم خواړه

څکه که انسان روغ وي، هر څه کولای سي. تر هر څه وړاندي بايد خپلې روغتيا ته پام وسي. هڅه وکړئ چې په روژه ماتي او پېشلمې دواړو کې د غوړو کچه راکمه کړئ. له داسې غوړو څخه گټه واخلي، چې اشباع سوي نه وي، لکه: د سویا او کانولا غوړې.

د غوړو د زيانونو په اړه به مو ډېر اورېدلي وي، ډېری روغتياپالان کورنيو ته د اوبلنو (مایع) غوړو سپارښتنه کوي او له جامدو غوړو بې منعه کوي. دوی وايي، جامد غوړ د وينې رگونو بندوي، چې په پايله کې د بدن ډېرو برخو ته وينه سمه نه رسېږي او د وينې د لوړ فشار او د زړه د سکتې لامل کېږي.

ايا د انگورو د هستې او کنجدو غوړ چې نن سبا په ډېرو کورنيو کې دود سوي، تر ټولو ښه غوړ دي؟

دا چې مایع نباتي غوړ د جامدو هغو په پرتله د بدن لپاره گټور دي، نو کورنۍ اړي دي چې خپلې روغتيا ته په پام سره په خپلو خوړو کې له مایع غوړو څخه کار واخلي. مایع غوړ هم داسې نه دي چې په هيڅ ډول د روغتيا لپاره زيان نه رسوي،



له پوستکي پرته د چرگانو غوښه او هغه لبنیات، چې غوړ يې يو څه کم وي، په زياته کچه پروټين لري. پر دې سربېره، د بدن د غښتلتيا لپاره هم خورا گټور دي او له دفاعي سيستم سره مرسته کوي. هغه لبنیات، چې په ترکیب کې يې کلسيم وي، د هډوکو د کلکېدو لپاره گټور دي.

دويمه برخه ترتيب: حميدالله ((حميدي))

په پېشلمې کې کوم خواړه وخورو؟

مېوې او سبزیجات: دا چې مېوې او سبزی په زياته کچه فايبر لري، نو د روژې په مياشت کې يې د زياتو کارولو سپارښتنه کېږي. مېوې او سبزیجات مو تر ډېره په خپته ماره ساتي او له قبضيت څخه مخنيوی کوي. دغه راز مېوې او سبزیجات په خپل ترکیب کې په زياته کچه بېلابېل ویتامينونه، معدني مواد او نور کيمياوي مواد لري، چې د انسان د روغتيا لپاره خورا گټور دي.

وريجي او د دې کورنۍ نور ډولونه: هغه خواړه چې په زياته کچه فايبر او کاربوهايډرېټ لري، لکه: قهوه، وريجې، سبوس لرونکي ډوډۍ، چې تر ډېره د بدن د اړتيا وړ انرژي توليدوي، د ورځې په اوږدو کې در سره مرسته کوي، خو ژر وړي نه سی.

غوښه او لبنیات: روژه ماتې نو بيا هغه وخت دی چې د ورځې په اوږدو کې له لاسه وتلي انرژي بايد بيا ترلاسه کړئ. هغه خواړه چې په دغه وخت کې يې خورئ، بايد د بدن د اړتيا وړ ټول مواد ولري، لکه: مېوې، سبزی، وريجې او د وريجو د کورنۍ نور ډولونه. غوښه او د لبنیاتو بېلابېل ډولونه هم له دې ډلې څخه دي. کېدای سي ډېری خلک په پوره توگه دغه ډول خوړو ته لاسرسی ونه لري، خو بيا هم بايد هڅه وسي چې لږ تر لږه په روژه ماتي باندې يو واحد مېوه، يو څه سبزی او نور اړين څه را پيدا کړي، خو يې د خپلې روغتيا يو څه تضمین کړئ وي،

پنځه مغزيانې چې ستاسې پر روغتيا اغېزه کولای سي



د روغ ساتلو، وړښتانو او نوکانو لپاره کلیدي بلل کېږي. «وېټامين E» په بدن کې د ادراکي کمښت سره هم تړاو لري او بنايي د «ډيمینتيا» او «الزایمر» ناروغيو په مخنيوي کې غټ رول ولوبوي. فنډق همدا راز «فولیک» لري، چې د امیندواری پر مهال د کوچني د ستون فقرات او مغزي ودي سره مرسته کوي. په فنډق کې «تایمین» هم شتون لري، کوم چې په لوبانو کې د عصابو د ادراک او سنجوني په فعالیت کې مهم رول لوبوي.

• بادام: بادام «فاسفورس» لري، کوم چې

ژباړه: عزت الله ((ذکي)) کېدای سي مغزيانې ستاسې د خوراكي توکو يوه لويه برخه وي، مگر يوه ورځ به لږ شمېر مغزيانې وکولای سي، چې ستاسې پر سلامتيا زيات اغېز وکړي.

• ماکاډاميا: د هغو کسانو لپاره چې د کولېستېرول د کچې سره مبارزه کوي، ماکاډاميا وړ مغزيانه ده. د کاناډا هیواد د کلینیکي تغذي د مرکز د څېړنې په اساس، د ماکاډاميا خوړل کولای سي د کولېستېرولو کچه راکمه کړي. ماکاډاميا د «فلاونوایډ» څخه ډک دي، چې يو ځل مصرف يې په «انتي اکسيډينټونو» بدلېږي.

• فنډق: دغه مغزيانه زموږ سره د «وېټامين E» په لوړوالي کې مرسته کوي، چې د پوستکي

چې کولای سي د عصبي سيستم د پیاوړتيا سره مرسته او د فشار سره مبارزه وکړي.

• چهارمغز: که مو کوم وخت د مطالعې پر مهال د خوړو لټون کاوه، نو چهارمغز امتحان کړئ. د «انډرېوز-پوهنتون» يوې څېړنې معلومه کړې، چې د چهارمغزو خوړل په مغز کې د استدلال او استنباط د زياتوالي لامل کېږي، کوم چې دا ثابتوي چې چهارمغز ستاسې پر ذهن مثبت او گټور اغېز لري.

چهارمغز د «اوسپني» او پروټين څخه ډک دي او د «ماکاډاميا» مغزيانې په څېر د زړه لپاره هم گټور دي، ځکه چې دوی د وينې د فشار په کمولو کې زياته مرسته کوي.



ستاسو په بدن کې دوهم تر ټولو غوره مینرال دی. د بادامو خوړل ستاسې د بدن د نسج په ترميمولو کې مرسته کوي، هډوکي پیاوړي ساتي، DNA او RNA توليدوي او همدارنگه د زړه ضريان منظم ساتي.

• کاجو: د سويلي افريقا د شمال لوېديځ پوهنتون د مطالعاتو په اساس، کاجو د وينې د فشار کمولو لپاره غوره مغزيانه ده. د دغه پوهنتون يوې څېړنې ښودلې، چې د (۲۰) فيصده کاجو درلودونکی غذايي رژيم «ميتابوليک-سينډروم» او د وينې فشار ښه کوي. سربېره پر دې په کاجو کې په لوړه کچه د چاغښت «اسيډونه» هم موندل سوي،

په روژه کې د خرما خوړلو گټې



خرما چې ډېرې روغتيايي گټې لري، بل پلو د نبي کریم ص سنت هم دي، روژه په خرما نيول او روژه په خرما ماتول ډېر ثواب لري.

په لاندې مطلب کې به د خرما په اړه يو شمېر گټوري جملې ولولئ، چې روغتيا او صحت ته څومره گټه لري.

• هډوکي غښتلي او پياوړي کوي: د پوهانو د وينا له مخې چې خرما د بورن کېمياوي عنصر څخه برخمنه ده، کوم چې د هډوکو پياوړتيا کې مرسته کوي. همدا ډول څېړنو ثابته کړې چې بورن د منرالونو په جذبولو کې مرسته کوي، لکه پوتاشيم، کلسيم، ميگنېشيم او فاسفورس چې هډوکي پياوړي کوي او د دې د ناثابته پاتې کېدلو ناروغۍ مخنيوی کوي.

• هاضمه غوره کوي: خرما له فايبر څخه خورا شتمن خواړه دي، فايبر کولمو ته حرکت ورکوي، تر څو په سمه توگه کار وکړي، د يوې څېړنې له مخې، ويل سوي، هر هغه څوک چې په ورځني ډول د خرما استعمال کوي، د هغو په پرتله

• د بدن دفاعي سيستم ځواکمنوي: خرما د فايبر، پوتاشيم، ميگنېشيم، ویتامينونو او د اکسايډ ضد مادې په پراخه کچه لري او بدن ته د شکرې په مرسته ځواکمنتيا ورکوي لکه فرکتوز او گلوکوز. • د خبتي د سرطان مخه نیسي: خرما هاضمه او کولمې له زيانمنو باکتریاوو څخه ژغوري، چې په مرسته يې په کولون کې د خپرېدو مخه نيول کېږي. څېړنو ثابته کړې، هغه کسان چې د خرما خوراک زيات کوي په بدن کې يې داسې گټوري باکتریاوي راڅرگندېږي ... ۱۱مخ

• ذهني فشار او خفگان له منځه وړي: خرما له ویتامين «بي ۶» څخه برخمن خواړه دي، کوم چې په بدن کې د خوشحالی هرمون او هغه هرمون چې دماغي روغتيا ته گټه رسوي، په توليد کې مرسته کوي، د ویتامين بي ۶ ماده د خفگان په کمولو کې گټور دی، څومره چې د خرما خوراک زيات کړو، يوازې بدني نه، بلکې ذهني احساس به مو هم غوره سي.



د هندوانې له گټو ځان خبر کړئ!



د هندوانې اصلي سرچينه هندوستان دی او له هغه ځايه يې د نړۍ نورو سيمو ته لار پيدا کړې ده. هندوانه يو کلن نبات دی چې پلني پاني، څښېدونکی بوټی او ژر گلان لري.

هندوانه د (سيټرولين) په نوم اميني تېزاب، د کاروټن او ليکوپين په نومونو ځينې نور مواد او د مانيتول په نوم يو ډول خوړه لري. دغه راز د A.B.C ویتامينونو لرونکي هم ده. مثانه پاکوي او تيره يا ډبرې يې له منځه وړي.

که له خرما سره يو ځای وخورل سي، گټه يې ډېره زياتېږي. د ډاکټرانو له ليدلورو، هندوانه ډېرې روغتيايي گټې لري، چې تاسې ته يې په لاندې ډول بيانوو:

د وينې فشار کموي. د مثاني پړسوب له منځه وړي. بدن تازه او ښکلې ساتي. معدې او بدوډو (پېنټورگو) ته گټه رسوي. په هضم او وينې په جوړښت کې مرسته کوي. د وچکۍ (محرقي) لپاره هندوانه له درملو څخه

کمه نه ده. هندوانه د زړه ناروغۍ درملنه کې رول لوبوي. تنده له منځه وړي. د ماشومانو او ځوانانو ذهني وړتيا پياوړې کوي. ټوخی له منځه وړي.



سپورټ

ويستينديزي كپتان په نړيوال جام كي افغانستان ټارگيټ كړي



د ويست انديز د كركيټ ملي لوبډلي لوبډلمشر جيسن هولډر د كركيټ انفو سره په يوې تازه مرکه كي ويلي، چي په راتلونكي نړيوال جام كي د افغانستان څخه واخلي. هغه په ياده مرکه كي دا هم ويلي، چي افغان لوبډله قوي ده او د پرمختگ په حال كي ده. افغانستان او ويست انديز كركيټ لوبډلي په نړيوال جام كي د جولای په ۴م لوبېږي. خو نړيوال جام بيا ۱۲ ورځي وروسته د مې په ۳۰مه پيلېږي. او پايلوبه كي ويست انديز ته ماته ورکړه.

راشد خان

د غوره توپ اچوني نړيواله جايزه ترلاسه كړه



نوميالي افغان توپ اچوونكي راشد خان ته د هندوستان لخوا د كركيټ د ۲۰۱۹ کال د شل اوريزو لوبو د غوره توپ اچوونكي نړيواله جايزه ورکړل سوه. د جايزو دغه مراسم تېره اوونۍ د هندوستان كركيټ ملي لوبډلي د لوبغاړو په حضور كي وسول؛ خو په دې مراسمو كي په خپله راشد خان برخه نه وه اخيستې. د سي اېټ ټايرز په نوم شركت چي ياده جايزه يې راشد خان ته ورکړې، هغه ته يې مبارکي ويلي ده. راشد خان ارمان اوس مهال له كركيټ نړيوالي شورا سره د ۲۰ اوريزو لوبو د بالرانو او د ۵۰ اوريزو لوبو د ال راوندرانو په کتار كي لومړي ځايونه او د ۵۰ اوريزو بالرانو په کتار كي بيا دويم مقام لري.

جيونتوس لوبډلي د ۳۵ ځل لپاره خپله اتلولي و نمانځل



د ايټاليا هيواد کورنی د فوټبال ليگ (سير اې) د ۲۰ لوبډلو ترمنځ د تير ۲۰۱۸م کال د اگسټ مياشتي په ۱۸مه نېټه پيل سوي، چي د روان د ۲۰۱۹م کال د مې مياشتي په ۲۶مه نېټه پای ته رسېږي، خو ددې ليگ اتلولي وار له مخي جيونتوس

خپله کړې وه او تېره اوونۍ يې په يو لړ خاصو مراسيمو سره ياده اتلولي و نمانځله. په دې سره د ايټاليا هيواد ددې کورنيو سياليو اتلولي جيونتوس د ۳۵ ځل لپاره خپله کړه، خو دا لوبډله وتوانېده، چي ۸ ځلي په پرلپسې ډول په دې لوبو كي لومړی مقام خپل کړي. د نړۍ نوموتی لوبغاړی کريستيانو رونالدو چي د دې پړاو له پيله د ريال ماډريډ څخه جلا سو او د جيونتوس سره يو ځای سوو د ايټاليا د سير اې ليگ غوره لوبغاړی وټاکل سو. بلخوا بيا د ياد ليگ د دې پړاو په خلاصيدو سره د جيونتوس روزونگی الگري به د دې لوبډلي سره مخه ښه وکړي. د دې ليگ راتلونکی ۱۸م پړاو د روان ۲۰۱۹م کال د اگسټ مياشتي په ۲۴مه نېټه پيلېږي او د راتلونكي ۲۰۲۰م کال د مې مياشتي تر ۲۴مي نېټې پوري دوام کوي.

بايرن مونيخ د بونډيسليگا ليگ اتلولي خپله کړه



ماته ورکړه. په دې سره بايرن مونيخ د جرمني هيواد د دې کورنيو سياليو اتلولي د ۲۹تم ځل لپاره خپله کړه، خو دا لوبډله وتوانېده، چي د اووم ځل لپاره په دې سياليو كي په پرلپسې ډول لومړی مقام خپل کړي. د بايرن مونيخ سره د ياد پړاو پای ته رسېدو سره سم ددې ټيم درو مخکښه لوبغاړو ريبري، آرين روبين او رافينيا مخه ښه وکړه.

د جرمني د هيواد کورنی د فوټبال ليگ (بونډيسليگا) د ۱۸ لوبډلو ترمنځ د تير ۲۰۱۸م کال د اگسټ مياشتي په ۲۴مه نېټه پيل سوي وو، چي نن شنبه د بايرن مونيخ فوټبال لوبډلي په لومړي مقام خپلولو سره پای ته ورسېد. بايرن مونيخ دې اتلولي ته پرانکپورټ لوبډلي ته په ماتې ورکولو سره ورسېد، چي دې لوبډلي ته ئې ۵ گولونه پر ۱

پاکستان د پنځمي لوبي په بايللو کلين سوپ سو



له لورې پياوړي بالر کريس ووکس ښه توپ اچوونه وکړه او ۵ ویکټې يې اخيستې. پاکستان، انگلستان ته د پنځه يو ورځنيو او يوې شل اوريزې لوبو لپاره سفر کړی و، چي په ۵ ماتو پای ته ورسېد. لومړۍ پنځوس اوريزه لوبه د باران له امله مساوي سوې وه.

انگلستان پاکستان ته په بله سيالی كي هم ماته ورکړه چي په دې سره پاکستان کلين سوپ سو. انگلستان لومړی توپوهونه وکړه، په ټاکلو پنځوسو اورونو كي يې پاکستان ته ۳۵۲ منډې هدف وټاکه. جو روت ۸۴ او ددغه هيواد لوبډلمشر ائين مورگن ۷۶ منډي جوړي کړې. پاکستاني بالران بيا ډير وټکيدل، شاهد افريدي ۴ ویکټې واخيستې، خو ۸۲ منډې يې هم ورکړې.

پاکستان ايله ۲۹۷ منډې وکړې او په ۴۶ م اور كي يې لوبغاړي ختم او لوبه پای ورسېده. بابر اعظم ۸۰ او لوبډلمشر سرفراز احمد ۹۷ منډې جوړې کړې. په دې لوبه د انگلستان

د افغانستان د تېرې لوبې ريكارډونه



شپږيزه ووهله. افغانستان په ۱۲۶ منډو وگټله. تېره لوبه کې پنځلس لوبغاړي کبچ اوت شول، ريچارډس او براوو وروسته گلېډين څلورم کتفتان شو چې غوره بالينگ يې وکړ.


د افغان او ايرلنډ لوبډلو ترمنځ دويمه نړيواله يو ورځنۍ لوبه ترسره شوه چې پکې افغان لوبډلې خپلې سيالې لوبډلې ته د ۱۲۶ منډو په ستر توپير ماتې ورکړه او په دې سره د دوه نړيوالو لوبو ياده لوبلری يو - يو مساوي پای ته ورسېده.

افغانستان لومړنی هېواد شو چې په بلفاسټ لوبغالي يې لورې منډې وکړې: ۳۰۵ نايب د نړۍ په کچه لومړی بالر شو چې په دې لوبغالي يې غوره بالينگ وکړ: شپږوېکټې. رحمت شاه د افغانستان په تاريخ کې چټکې دوه زره منډې پوره کړې (۵۷ لوبو کې). حشمت الله شهيدی د يوه ورځنيو لوبو لومړی



لمر طبي لابراتوار
او واکسيناسيون مرکز
« ښه درملنه په ښه تشخيص سره کېږي »

- مرکزي دفتر: عيدگاه دروازه، د خرقي شريفی کوڅې څنگ ته، کندهار ښار
- +93 (0) 70 57 175



وکړئ! مرسته

السلام عليكم گلايو ماشومانو!
خدای (ج) دي وکړي چي روغ، جوړ او خوشحاله اوونۍ به مو تېره کړي وي.
گلايانو، دغه کښتۍ په اوبو کي ورکه ده، تاسي ورسره مرسته وکړئ او تر خپلي جزيرې پوري ئې ورسوئ.



زمری او مورک

او زمری باغ وحش ته یو سی.
دغه شېبه هغه کوچنی مورک له دې ځایه تېرېده، که گوري زمری ترلی او غمجن ښکاري، په بېره د هغه خوا ته ورغی او رسی یې په خپلو تېره غاښونو پرې کړه او د ځنگل پاچا یې خلاص کړ. مورک وویل: گوره ما سم نه وو درته ویلي؟ نن ډېر خوشحاله یم چي زموږ له لوی پاچا سره می مرسته وکولای سول!
زمری هم له مورک څخه مننه وکړه، اوس له هغه راهیسي زمری مورک نه خوري.



کار ترسره کړم.
زمری چي د مورک دا خبره واورېدله چي یوه ورځ به زما لپاره ښه کار ترسره کړي؛ نو رحم یې پرې وکړ، خپره یې ترې لېرې کړه او مورک یې آزاد کړ.
څه موده وروسته ښکاريان ځنگل ته په ښکار پسې ولاړل، زمری یې ونیو او په ونه پوري یې تینګ وتاړه، وروسته ولاړل چي لوی قفس راوړي


یوه ورځ د ځنگله پاچا زمری بیده و، یوه کوچنی مورک د زمری چار چاپېره کښته پورته غځستل، په دې سره زمری ډېر ژر راوینس سو، زمری په خپله لویه خپره کي مورک راوښو او خپله قوي زامه یې پرانیستله چي و یې خوري.
مور په ژړا وویل، زمری پاچا! دا ځل می وبخښه بیا داسي نه کوم او ستا دغه احسان به هیڅکله هېر نه کړم، کېدای سي یوه ورځ ستا لپاره ښه

پاچا او ساتونکی

د ژمي په یوه سره شپه کي پاچا له مایۍ بهر سو، د مایۍ مخي ته یې یو بودا ساتونکی ولید چي نری جامې یې په تن دي. پاچا ترې وپوښتل؛
هوا ډېره سره نه ده؟
بودا وویل: پاچا صاحب! هوا سره ده، خو زه تودې جامې نه لرم، اړ یم چي دا سرې شپې تحمل کړم.
پاچا په مهربانی وویل؛
زه همدا اوس مایۍ ته ورځم او تا ته تودې جامې درلېږم.
بودا خوشحاله سو، له پاچا یې مننه وکړه، خو د جامو ژمنه د پاچا له یاده ووته.
سبا سهار پاچا خبر سو چي بودا مړ سو دی او پاچا ته یې په یو کاغذ کي لیکلي دي (ای زما پاچا! ما په خپلو نړیو جامو د ژمي ډېرې سرې شپې تېرې کړې، خو مړ نه سوم، اما ستا د تودو جامو ژمنه لکه چي ما وژني.)



السلام عليكم ښایستو ماشومانو!
هیله ده روغ او خوشحاله به یاست.
دا چرکه د خپل قلم پواسطه د شمېرو په تعقیب سره رسم کړئ او وروسته ئې د انځور په ډول رنگ کړئ.



د ورځني تازه مسايلو څخه ځان خبر کړئ ، د ټاټوبي اوونيزي د فيسبوک پاڼه لايک کړئ (www.facebook.com/Tatobayn)

مبارزو او فشارونو ټينگار وشو.
پرېکړه وشوه، چې په دې برخه کې به له مدني بنسټونو، اغېزناکو څېرو او ولس سره همغږي رامنځته او گډې هلې ځلې به کېږي.
د ختیځ او ننگرهار ژغورني لپاره د ناستو او منظمو فعالیتونو دا لړۍ به دوام لري.



غازي عابد

پارلمان کې جنجال؛ اوس د دوو ډلو ترمنځ جنجال دی، حتماً یو به په غیرقانوني ډول د ریاست د چوکۍ اشغال غواړي او بل یې قانوني لاره ورمخته کوي.

همدا دویمه ډله د قانون ولسواکۍ ممثلین دي، دوی ته بویه چې دا پاک مقاومت تر ممکنه حده پرینږدي، که ددوی پاڅون د بل هر مقصد لپاره وي، وي دې، خو گټه یې ولس او قانون واکۍ ته رسي. د قانون واکۍ لار اوږده وي، چې دا یې د مزل یو جریان دی.

#پارلمان_څرگندونه



محبیب الله شبیر

مینه! مولانا رومي یوه ورځ د سودا له پاره بازار ته ولاړی. یو دکان ته ودرېدی، گوري یوه ښځه له دکانداره سودا رنيسې. تر سودا کولو وروسته چې ښځي دکاندار ته پیسې ورکولې؛ دکاندار ورته وویل: په مینه کي پیسې چېرې وې... واخله پیسې او څه په مخه دي ښه!
اصل کي دا دوه مینان وو. مولانا رومي چي دا

نه ځي دا هم دی چې د شاته پاتې هیوادو ټول سیستم غلط دی یعنې د دوی سیستم د پرمختگ لپاره نه دی جوړ شوی. دوی تل خپلې ملي گټې د خپل کلتور او عقیدې لپاره قربانوي. په روژه کې رښتیا هم د اسلامي هیوادو تولید ډیر راغورځېږي او برعکس مصرف یې ډیرېږي چې دا د هیواد اقتصاد ته ضربه رسوي.
عبادات مو ترسره کړئ خو پخپل تاوان، نه د دولت او ملت په تاوان. ځکه دغه عبادات د خپلې شخصي گټې لپاره کوئ نه د نورو د گټې لپاره. او د شخصي گټو لپاره ملي گټې تر پښو لاندې کول خیانت دی ولو که ښاد هم وي.



صديق الله افغان

په پیسو و پارلمان ته له تللو څخه کومه توقع لرئ، اصولي هم معامله وکړه او رحمانی هم. کمیسیون ته کسان هم حکومت په پیسو کمیشنران کرل. بس د غلو معاملې دي، ملت دي پکښي ظلم، جنگ او لوږه زغمي.
ملت دي پر ډلو وي، خپل د خوښي غل ته دي قهرمان او ملي رهبر وايي.



ارشاد رغاند

د ختیځو ولایتونو یو شمېر ځوانان په کابل کې را ټول او د دغو ولایتونو؛ په ځانگړي ډول د ننگرهار د وروستۍ ناامنی په اړه بحث او خبرې وکړې. په دغه راټولیدنه کې د دغه وضعیت په اړه جدي اندېښنه څرگنده او د حل لپاره یې پر مدني

بې کوم چاته ور کوي ازاد دی.
ځیني وکیلانو د خپلو ځانونو او گټو لپاره خبره قومي اړخ ته وړې او ځانونه یې خوندي کړي او د قوم با سواده قشر یو په بل پسې د ژبې او نسل په اساس راخیستي خو داسې څوک نشته چې دا وکیلان وپوښتي، ایا رښتیا هم دا مساله قومي ده؟ پدې کې به زما د قوم گټې څه وي او ولې زه ستا د شخصي گټو لپاره د یو قوم سپکاوی وکړم؟
زموږ ژوند اوس هم د دوی د گټو قرباني دی، موږ اوس هم له یو بل نه د قوم، ژبې، نسل او مذهب په نامه نفرت کوو خو له دې هر څه گټه اخیستونکي راته د خیر په غوندې ناست دي او د خپلو اولادونو د لا بډایتوب لپاره ما او تا استعمالوي.



اجمل ستانکزى

وايي په روژه کې دفترونه د غرمې تر یوې بجې پورې یا نیمه ورځ خلاص وي. که په ټول دولت کې یو لک کارمندان وي او د ورځې څلور ساعته کم کار کوي نو دا په میاشت کې نژدې لس میلیونه ساعته کیږي. په نوره نړۍ کې خلک په لس میلیونه ساعته کار باندې یو لوی ښار تر څو کلو پورې چلوي.

په یو سیکولر هیواد کې یو مذهبي انسان د خپل ځان لپاره روژه نیسي نه په نورو د احسان کولو لپاره دا ځکه خو د ده د روژې نیولو دولت او ملت ته کوم تاوان نه رسېږي. برعکس په مذهبي هیوادو کې به دولت او ملت د خلکو د عباداتو پواسطه پښی شوی تاوان هم پرې کوي.
یو دلیل چې شاته پاتې هیوادونه هیڅ مخکې



عبدالغفور لېوال

ما لا تراوسه ځکه د ښاغلي اجمل هوډمن او د هغه د ملگري په هلکه څه نه وولیکلي، چې نه مې غوښتل، ان لا په مثبت اړخ کې یې هم د ژبو پر سر راولم او د بېخبرو خلکو په خولو کې یې، په لوی لاس، وروغوړخوم.

زه ښاغلی هوډمن له نږدې پېژنم. سیاسي لیدلوري، ان لا سلیقوي هغه مو، کله کله سره توپیر لري، خو هوډمن د شخصیت له مخې روڼ الماس راته برښي.

یوځل بیا یې وایم، چې زموږ ټولنیز لومړیتوبونه بیخي زیات دي، د اوازو او شایعاتو له مخې یو بل پسې پیلوځي مه گرځوئ. د تهمت ککړه او بوینه جنده د هرچا سپینو جامو ته ورنږدې کېدلای شي. کله کله ځانونه د هغوی په دریځ کې وانگېرئ، چې د غرض و مرض له مخې پرې تهمت شوی وي. سپین شخصیتونه مه توروئ، که د لیکلو لپاره بل څه نه لرئ، یوه پاڼه کتاب ولولئ، چې څه زده کړئ.



عبدالغفور لېوال

زموږ ځوان فکري کادر (الیاس کاموي) څه ښه دقیق لیکي:
تر څو مو چې سیاست گوندیز او د ازاد کانديد پر ځای له یو مشخص گوندیز ادرس له اړخه ټولني ته کانديد معرفي نه شي، ازاد کانديد به مو همداسې په خپلو پریکړو کې ازاد وي، که رايه په پیسو خرڅوي او که ستاسو د خوښې برعکس



د یوه زنداني خبريال سزا؛ شپه په زندان او ورځ په کور کي



د سامحي مصطفی په نوم ي، زنداني چې د قاهرې اوسېدونکی دی، ورځ په کور کي کوي او شپه په زندان کي تېروي. سامحي مصطفی خبريال دی، هغه له دې امله سزايي شوی دی، چې موټر يې ټکر کړی دی. هغه به تر پنځو کلونو پورې هره شپه او ورځ کي ۱۲ ساعتونه د پوليسو په يو مرکز کي تېروي چې مصر کي

سعودي: پر مکې معظمې د حوثي ياغيانو بريدونه مو ناکام کړل



وييلي يې دي، چې دوی مکه معظمه په توغنديو نه ده په نښه کړي. حوثي ياغيان سخت دريځه شيعه مذهبه دي، چې ايران يې ملاتړ کوي او له يمن څخه يې د سعودي خلاف جنگوي. ايران په دې اړه تورونه ردوي، خو وايي، چې د حوثي ياغيانو ملاتړ د عدالت غوښتني لپاره کوي. حوثي ياغيانو په يوه بله تازه پېښه کي هم د سعودي پر نفتي زېرمو د بريد مسوليت پرغاړه اخيستی دی.

د سعودي عربستان چارواکو پر مکې معظمې د حوثي ياغيانو د توغنديزو بريدونو د شنډولو خبر ورکړ. په واشنگتن کي د سعودي سفارت وييلي، چې ياد شوي توغندي د ايران په هڅونه توغول شوي دي، خو د دوی توغنديز ضد سيټسم شند کړي دي. حوثي ياغيانو بيا دا تور رد کړی او

رويا: آمريکا افغان حکومت په تيارو کي خوشي کړی دی



امريکا پلان به د جنگ په ډگرونو کي طالبان لا باجراته کړي او د ولسمشر اشرف غني پر محاصره سوي حکومت به فشار لا زيات کړي. افغان سفيره رويا رحمانې وايي: «افغان حکومت باور لري، چې د خليلزاد د خبرو اړوند کافي معلومات نه دي ور سره شريک سوي. که چيري د سولي يوه دومداره معامله غواړو، نو دا کار د افغان ولس له حضوره پرته نه سي ترلاسه کيدلای.»

په واشنگتن کي افغان سفيرې، رويا رحمانې، خبريالانو ته وييلي دي، چې د واشنگتن د طالبانو سره د خبرو په

د ترکيې پارلمان ته ننوتلي بريدگر ونيول شول



د ترکيې په پارلمان کي دوه تنه د ترهگريزو فعاليتونو په تور ونيول شول. ځايي چارواکي وايي، په نيول شويو کي يوه ښځه او بل نارينه دی. دوی تورن دي، چې د پارلمان دننه يې ترهگريز فعاليتونه کول. ويل شوي، چې نيول شويو کسانو له يوه وکيل سره د ليدو په پلمه ځانونه د پارلمان انگر ته رسولي او بيا يې د وکيلانو د يرغمل کولو هڅه کړې ده. دغه کسان د حکومت ضد بوي وسله والي ډلي اړوند گڼل شوي دي.

د جرمني لومړی وزير د الوتکي سره ټکر



د جرمني د لومړی وزيرې انگيلا ميرکل لېږدوونکي الوتکه او يو موټر سره ټکر شوي دي. د ټکر دا پېښه وروسته له هغه رامنځته شوې ده، چې موټر چلوونکی د الوتکي په انځور اخيستو مصروف و. د جرمني پر يوه هوايي ډگر د تېروتنې دې پېښې برلين ته د الوتکي ستنېدل ځنډولي دي. هغه موټر چې له الوتکي سره يې ټکر کړی دی، د مسافرو بکسونه يې لېږدول، خو کله چې ودرېد او غوښتل يې له الوتکي عکس واخلي، نو ټکر يې وکړ. د جرمني د «ډير شپېگل» ورځپاڼي د راپور له مخې، موټر چلوونکي لاسي برېک کش نه کړ، همدا وو، چې د الوتکي د مخ برخي سره ټکر شو. لومړی وزيره بېرته برلين ته په بله چورلکه کي ستنه شوه او امر يې وکړ، چورلکه کي ستنه شوه او امر يې وکړ، چې د الوتکي زيان مالوم او بېرته دي ورغول شي.

د پښتون ژغورني غورځنگ فعاله په مرگ گواښل شوې ده



وروسته ددې پېښي په غبرگون کي لاريونونه هم وشول. ټنا اعجاز له نورو ښځينه ملگرو سره مومندو ته ورغلې او د دغه مېرمن سره يې ليدلي وو. د پي ټي اېم مشر منظور پښتین په ټويټر وييلي: «ټنا اعجاز ته د مالومو او نامالومو د گواښ په سختی سره غندنه کوو، د پوځي کرابي د اقتصاد خوندي ساتني لپاره د پښتنو په خاوره د خاموشه کولو د گواښونو دا پاليسي پخوانی ده.» د پي ټي اېم فعاله مشره وايي، دوی د ټيليفون د گواښ پټ ساته، خو د ملگرو او په ځانگړي ډول د وړانگي لونی په ټينگار هغه بيا پوليسو ته ورغلې او خپل شکايت يې کړی دی.

د پښتون ژغورني غورځنگ (پي ټي اېم) مخکښه فعاله مشره ټنا اعجاز ته د مرگ گواښونه شوي او له هغې غوښتل شوي، چې په خپل حد کي اوسي. ټنان اعجاز وايي، چې گواښ د برتانيا د ټيلفوني کوډ په وسيله ورته شوی او ورته ويل شوي دي: «تا خپل ټول حدود مات کړي او له سرې کرښي اوښتي يې، نور دې وخت پوره دی.» نوموړې وايي، چې دا گواښ په مومندو سيمه کي د هغې د رول له امله دی. د مومندو په قبايلي سيمه کي يوې ښځې د خپل عزت په خاطر د شپې د پاکستان يو پوځي وژلی وو، چې

ارمان کندهار

اکسېجن توليدي فابريکه

ارمان کندهار د اکسېجن گاز توليدي فابريکه درنو هيوادوالو ته اکسېجن گاز په عمدۀ او پرچون ډول په مناسبه بيه وړاندي کوي.

پته: کندهار، ښوراندۀ صنعتي پارک، د ياران ايسکریم څنگ ته
+93778600270

انټرنټ کي د ترهگرو ډلو اکاونټونه تړل کيږي



يو تړون هم لاسليک کړی دی. دا گام وروسته له هغه اخيستل کيږي، چې د روان مېلادي کال په مارچ مياشت کي په نيوزيلاند کي پر دوو جوماتونو بريد وشو. بريدگر خپله خولی کي کېمه اېښې وه او د بريد ژوندی حال يې پر ټولنيزو شبکو خپراوه. په ياد بريد کي ۵۱ کسان ووژل شول او گن شمېر نور ژوبل شول.

د نړی د ټکنالوژي سترو شرکتونو گوگل، فېسبوک او يوټيوب په گډه ژمنه کړې، چې انټرنټ کي به د ترهگرو ټول اکاونټونه وټري. د فرانسې ولسمشر تېره اوونۍ د يادو شبکو د مشرانو کوربه وو او دوی سره يې



ضمير ساپى

سهار مهال دروازه وشړنگېده، سپينږيري بابا په رېرېدېدلو اندامونو پرانېستله چې گوري د درې کسانو په منځ کې بېر سر، تورې سترگې، څيرې گړپوان او پاىڅه کشال کس بابا ته له سلام سره سم په گوانبونوکي انداز وايي، کاکا! لور دې پېغله شوې، که بله ورځ ښوونځي ته لاړه، شرعي حکم به پرې جاري شي.

(په دې سيمه کې سرغړونکيو ته شرعي حکم په عام محضر کې ۴۰ دورې ټاکل شوي وي) بابا په ترهېدلي غږ ورته وويل، سمه ده، څنگه چې تاسې امر کوئ، همغسې به وکړم، نور به مې لور له کوره د باندي پښه کېنودي.

بابا چې له دروازې خونې ته ستنېږي خپلې لور ته په ډېرې ناملدۍ او ټيټ غږ وايي، خلا لورکۍ!

د پېغلتوب عمر ته رسېدلي يې او د دې سيمې له قانون سره سم بايد نور ښوونځي ته لاړه نه شي. دا غږ نه، بلکې د ځلا په مغزو کې د اتوم بم جټکه وه، هغې يو دم خپل راتونکى په تپه تياره کې ولېد، فکر يې وکړ چې د پلار يوازېنۍ لور ټولې هيلې يې په سيند لاهو شوې او دا هغه اخطار يه وه چې له ځلا مخکې په دې سيمه کې د سلگونه نجونو تر غوړونو رسېدلى و. ځلا چې له زده کړو، ښوونځي او پوهنځي سره يې خورا ډېره مينه وه، له څو مياشتو ټينگار وروسته يې پلار بالاخره مجبور کړ چې له خپل کلي ښار ته کډه وکړي او په ښار کې يې نږدې يوه لسزه وخت تېر کړ.

خو کلونه وروسته يو سړى د کلي په کلينيک کې په

پېغلتوب

بېره هاخوا دېخوا مندې وهلې چې په دې مهال کې يې يوه ښځه پر مخه ورغله، ورته عذر او زارى کوي چې مېرمن او د هغې په رحم کې ماشوم يې له مرگه وژغوري، ځکه د مېرمنې د بدن اوبه يې کمې وې، بايد عمليات شوې واى او د اوبو په کمښت

معرفي کوي او ورته وايي، زه همغه ځلا يم چې له سولې کلونه پخوا ستاسې له ځانه جوړ شوي شرعي قانون، ددبې، شان و شوکت، راج چلولو او حکومت پر مهال مو چې زما پېغلتوب د خپل شريعت خلاف گانه او له ښوونځي مورا وگرځولم.

ځلا ورپسې زياتوي، زه خوښه يم چې په ښار کې مې د خپلې خوښې زده کړې وکړې او اوس د يوې ډاکټرې په توگه په خپل کلي د د اميدوارو مېرمنو

رښيو کې ځان مصروفوو او دا کار مو هر

وخت همداسې چرخ وهي. دغه کارونه هره ورځ تکرار وو، خو پايله يې موږ ته هېڅ گټه نه لري او هماغه وي چې موږ د تېر په نسبت ورو ورو خسته او تر فشار لاندې کوي.

په ډېرى مواردو کې نه يوازې دا چې موږ پر موضوع تمرکز نه لرو، بلکې ډېر اسانه خپل تمرکز له لاسه ورکوو. پر ځانگړې موضوع تمرکز، زموږ توجه او د فکر قوت پر يوه نقطه راټولوي او په دې ډول مو ذهني ليد پراخېږي، چې بيا يې پايلې زموږ لپاره ډېر ارزښتناکې او خوشاله کوونکې وي. په همدې ډول، موږ د ځان لپاره موخه

ژباړه: امان الله «حنيفي»

موږ ډېرى انسانان رښتيا هم ټنبل(استراحت خوښوونکي) يو او له دې ځورېږو هم، خو هر وخت ټنبل اوسېدل بد نه دي. راځئ داسې تصور وکړئ، چې يوه ورځ کاملاً هرڅه پرېږدئ، خطر لرونکې پېښې مو له ذهن څخه وباسئ، د خوب پر کټ اوږده وغځېږئ، ښه مطلب لرونکى داستاني فيلم وگورئ او يا هم کتاب ولولئ. اوس به نو څه ټکه راولوېږي، که يوه اونۍ همداسې کار وکړئ؟

کېداى شي تاسې هم د هغو کسانو له ډلې ياستئ، چې د طبيعت ښکلو ځايونو ته د چکر پر ځاى، په کور کې پاتې کېدل

ولې استراحت خوښوونکي کسان

تر ټولو پياوړي دي؟

ټاکو او ورو ورو د هغه پر لور گامونه اخلو. هماغه دي چې بيا له خوندورو او مانا لرونکو پايلو سره مخ کېږو.

څېړنو ښودلې چې د تمرکز نه لرل که په هر صورت هم وي، بيا هم دا يو پياوړى ځواک دى. تمرکز زموږ د کار پايلې دوه برابره کوي، خو په ورته وخت کې بيا د تمرکز نشتون په ډېرو برخو زموږ د نوښت او خلاقيت باعث هم کېږي.

پر اخري خلاق فکر مو بيا مرور وکړئ، که تاسې هغه وخت پر موضوع تمرکز درلود، د دغه فکر د ايجاد لپاره تاسې ته څومره فرضت برابر و؟ ممکن هغه وخت تاسې په هېڅ کومه موضوع تمرکز نه درلود، ممکن تاسې د سونا حوض ته تللي ياستئ، قدم

مو وهلى وي، ممکن د يو تاريخي ځاى ليدو ته تللي ياستئ، د ساحل غاړه کې مو لمر ته ارام کړى وي او يا مو هم کتاب لوستى وي او وروسته مو ذهن کې د الماسک په څېر کومه ايډيا رامنځ ته شوې وي. پوهېږئ، ولې ستاسې ذهن د دغو ايډياوو د پيدا کولو لپاره دغه ډول صحنې

غوره کوي؟ په دې اړه يو اساسي دليل شته. کله چې زموږ توجه استراحت کولو ته وي يا ارام کوو، هغه وخت مو ذهن د نويو او خلاقو ايډياوو په لټه کې وي. په دې اړه نوې پلټنې شوې دي. څېړونکو د خلکو اذاهان په داسې وخت کې، چې هغوى فکر کوي ستري او يا هم ټنبل دي، بررسې کړي دي. د دې ارزونې پايلو ښودلې چې د انسان ذهن د استراحت په وخت کې هم مصروف وي. د دې څېړنې په اساس، د استراحت په وخت زموږ ذهن ۴۸ سلنه د راتلونکي، ۲۸ سلنه د اوسمهال او ۱۲ سلنه هم د تېر وخت په اړه لگيا وي. د ذهن له سل سلنې برخې

ژوند ژغورم، خو ستاسې د شريعت پر مهال چې هغه سلگونه نورې نجونې د پېغلتوب په گناه له زده کړو محرومې شوې يوه يې هم ستاسې خپله مېرمن ده. د دې خبرو په اورېدو سره ملا جابر هک پک حيرانېږي، ځان ورته رښتيني جابر او ظالم ښکاره شي، خپل ضمير ته له حده زيات ملامت شي، د شرم له کبله غواړي ځمکه دوه ځايه شي او دى په کې نوځي، له ځان سره د سترې گناه احساس کوي او د ځلا پښو ته ځان غوړخوي، بښنه ترې غواړي او په سرو سترگو ورته ژاړي... ملا جابېر د ځلا پر وړاندې سر ټيټ نيولى وي او له هغې سره کلکه ژمنه کوي چې په خپله لور به تر لوړو زده کړو تعليم کوي او په دې برخه کې به يې له ماشومتوبه نيولې ان تر پېغلتوب او مشرتوبه لاسنيوى کوي.

کارونه کولای شو. څېړنو ښودلې چې حتى موږ په پرله پسې ډول د يو کار له سرته رسولو هم کولای شو نوې او خلاق ايډياوې پيدا کړو.

څېړنو ښودلې چې زموږ انسانانو ذهن، د خپگان او پرېشانی پر مهال، د ارامۍ او استراحت په پرتله ۱۴ ځلې زيات د راتلونکي په اړه فکر کوي. همدارنگه هرکله چې زموږ ذهن په استراحت کولو متمرکز وي، اووه ځلې زيات د راتلونکو اوږدمهاله موخو په اړه فکر کوي. البته د موخو د لاسته راوړلو يا ورته رسېدو پر لار عمل کول بيا جلا داستان لري، خو ځينې وخت همدا ټنبل ذهنيت مانا ارامي خوښوونکى ذهن، ځينې وخت زموږ لپاره گټور هم دى. همدا ذهنيت له موږ سره د موخو په مشخص کولو کې مرسته کوي او بيا ورته رسېدل مو خپل لومړيتوب ټاکي.

د استراحت پر مهال زموږ ذهن کېداى شي، په يو وخت کې له دريو ذهني موخو (تېر، اوسمهال و راتلونکي) سره پيوست شي. په داسې وخت کې زموږ په ذهن کې د هغه په پرتله چې موږ پر يوه موضوع تمرکز کوو، ډېرې نوې او خلاقې نظريې خطور کوي. د بېلگې په ډول، کېداى شي په يو ارام چاپېريال کې هغه نظريه چې تېره اونۍ زموږ ذهن کې وه، خپل ذهن کې راوړو او په اوسنيو شرايطو کې د يو کار د حل لپاره له هغه څخه گټه واخلو. ډېرى وخت نوې او ارزښت لرونکې ايډياوې هغه وخت زموږ ذهن ته راځي، کله چې موږ ارام او نامتمرکز ذهن ولرو.

له دغه فرصته د لا ښې گټې اخيستو لپاره، مهمه ده چې موږ هر وخت له يو څه کار کولو وروسته خپل ذهن ارام کړو او خپله دا چانس ځان ته برابر کړو. استراحت کول، ډېر وخت له موږ سره د کارونو په ښه سرته رسولو کې مرسته کوي. کېداى شي د بېکارۍ پر مهال موږ داسې فکر وکړو، چې اوس کوم کار نه کوو، خو اصلاً داسې نه ده. که له همدغه وخت څخه په ښه توگه استفاده وکړو، تر هرڅه به يې موږ ته گټه زياته وي.

په روژه کي د خوړو غذايي ...

کوم چي د کولون سرطان په مخنيوي کي مرسته کوي.

• د زړه ناروغيو مخه نيسي: څېړني نښي، چي خرما د ټريگلايسرونو او اکسېجنې فشار کموي، دا دواړه د زړه ناروغۍ رامنځ ته کولو لاملونه دي، سربرېره پر دې خرما د پوتاشيم غوره ماده ده، کوم چي د وينې فشار کچه ټيټوي، د دماغي سکتې خطر کموي او همداسي د نورو ناروغيو چي د زړه سره اړيکه لري په مخنيوي کي مرسته کوي.

• وزن کموي: خرما د وزن په کمولو کي مرسته کوي، ځکه چي په دې کي سته فايبر مو د اوږدي مودې لپاره په خېټه موږ ساتي او د وينې په گلوکوز کي د ناڅاپي بدلون مخه نيسي، سربرېره پر دې خرما د اکسايډ ضد مادو څخه برخمنه ده، کوم چي بدن له زهرجنو څيزونو ژغوري، د هاضمې سيستم غوره کوي او په بدن کي ميتابوليزم زياتوي، دا ټول د وزن په کمولو کي مرسته کوي. همدا ډول که چيرې تاسي موسمي حساسيت لرئ.

نو د خرما خوړل مو د حساسيت له بېلابېلو ډولونو څخه هم ژغورلای سي، سربرېره پر دې خرما د وينې کمښت له منځه وړلو کي مرسته کوي، قبضيت ښه کوي او د فلج يا گوزن مخه هم نيولای سي، خو د شکرې ناروغ دي يې په خوړلو کي احتياط وکړي.

جاويد احمد تنوير ...

کمي تنخواوي يوه بله ستونزه ده، چي خبريالان خطرونه پر ځان قبليوي او کار کوي. دي ته ورته نوري ستونزي نن هم سته، پرون هم وي او لسيزي وړاندي هم موجودي وي، که چيري دا ستونزي حل نه سي، د بيان ازادي فقط يو شعار دی او ځانونه پرې خطا باسو.

اميد دادی، چي مرکزي او ولايتي ادارې د خبريالانو او رسنيو په وړاندي پرتې ستونزي حل او يو خوندي چاپيريال برابر کړي. د بيان د ازادۍ د ودې او پرمختگ په هيله!

ټاټوبی خبري ويب پاڼه

د هیواد، سیمي او نړۍ د تازه پېښو لپاره ټاټوبی نیوز ته ورسئ.

www.tatobaynews.com

Follow us:

Tatobayn

@tatobaynews

Tatobaynews

Tatobaynews

دوی څه وایي!

” مخابراتي شرکتونه دې د خلکو ستونزو ته جدي پام وکړي. “



عبدالله:

” القاعده بیا په افغانستان کې فعاله سوې ده. “



میلر:

” په افغانستان کې ۲.۵ میلیونه مېنډې او ماشومان په خوارځواکۍ اخته دي. “



یونسف:

” له نن وروسته د ملي وحدت په نامه «حکومت» وجود نه لري. “



عطا محمد نور:

” بهرنیان د ولسمشرۍ په انتخاباتو کې لاسوهنه کوي. “



حکمتیار:

” د افغانستان او امریکا اړیکې د ننگونو باوجود بیا هم پیاوړې دي. “



حمدالله محب:

” د ملکي تلفاتو عاملین مجازاتوو. “



دفاع وزارت:

” حق حقدار رسول، په قانون پلي کولو سره کېږي. “



حیات:

” حکومت دې د ملکيانو پر وړاندې خپل عملیات ودروي. “



کرزی:

” افغانستان هومره هیڅ هېواد د داعش خلاف مبارزه نه ده کړې. “



ستانکزی:

” د جرگې اصلي غړي د ولس نمایندگان دي. “



امر خېل:

تاتوبای

انلاین بازار

که غواړئ خپلو کورونو، دوکانونو، موټرونو، فرنیچرونو او نور توکي په آنلاین ډول پلور او پېر کړئ نو تاتوبای آنلاین بازار ته مراجعه وکړئ.

کاروبار ستاسو
بازار موندنه زموږ

www.tatobaybazar.com

www.facebook.com/TatobayBazar

0704803494 - 0708092902

**Get more e-books from www.ketabton.com
Ketabton.com: The Digital Library**